

68 Qalam

Makky verses 52

سُورَةُ قَلَمِ

————— (مکیہ ہے اور اس میں (۵۲) آیتیں ہیں) —————

ما قبل سے مناسبت | سورہ ملک کا انتقام و عید پر ہوا تھا اور اس سورہ شریفہ کا آغاز ہی اس سے ہو رہا ہے لہذا مناسبت ظاہر ہے۔

۲۔ امام سیوطی فرماتے ہیں کہ سورہ ملک کے ختم پر پانی کے زمین میں جذب کر دینے کا خوف دلایا گیا تھا۔ اس سورت شریفہ میں راتوں رات ایک شمرہ دار بلع کی تباہی کا ذکر فرمایا گیا ہے جس سے عبرت حاصل کی جاسکتی ہے کہ اللہ سبحانہ ایک رات میں تمام باغ کو فنا کر سکتا ہے تو زمین میں پانی کو جذب کر دینا کیا مشکل ہے؟

۳۔ تفسیر بحر المحیط میں ہے :- سورہ ملک میں اللہ سبحانہ کی قدرت کاملہ کا بیان ہوا تھا کہ اگر وہ چاہے تو کفار کو زمین میں دھنسا دے سکتا ہے۔ آسمان سے پتھر برسا کر ہلاک کر سکتا ہے وغیرہ۔ یہاں تنبیہ و بھاری ہے کہ تم ہمارے رسول مقبول کو کبھی خون کی طرف کبھی سحر (جادو) کی طرف کبھی ہمالے کلام کو شرعی طور پر کہتے ہو یا درکھو کہ اس کی پاداش میں

کیس برباد نہ کر دے جاؤ۔

یہ سورت اوّل سے ہے | یہ سورت شریفہ نزول کے اعتبار سے اوّل قرآن

شامل ہے اگرچہ لوح محفوظ کی ترتیب کے لحاظ سے اس کو انتیسویں پارے میں بیان کیا
دی گئی ہے۔ حضرت ابن عباسؓ فرماتے ہیں کہ سب سے پہلے سورت اقراء نازل ہوئی
پھر یہ سورت شریفہ اور اس کے بعد سورہ مزمل اور مدثر وغیرہ۔ اس لحاظ سے یہ سورت
شریفہ بالاتفاق مکہ ہے۔ البتہ آیہ کریمہ انا بلونا ہر سے یطہرون تک اور
فاصلہ سے الصالحین تک آیات مدینہ منورہ میں نازل ہونا امام سخاویؒ نے
بتلایا ہے۔ واللہ اعلم۔

بِسْمِ اللَّهِ الرَّحْمَنِ الرَّحِيمِ

شروع ہے اللہ کے نام سے جو بے حد مہربان اور نہایت رحم والا ہے۔

ن وَالْقَلَمِ وَمَا يَسْطُرُونَ ۝ مَا أَنْتَ بِنِعْمَةِ رَبِّكَ بِمَجْنُونٍ ۝

قسم ہے قلم کی اور جو کچھ لکھتے ہیں۔ آپ نہیں ہیں اللہ کے فضل سے کچھ دیوانے۔

ن کی تفسیر | ن حروف مقطعات اور مشابہات سے ہے اس کی حقیقت

علام الغیوب ہی جانتے یا جس ذات اقدس روحی خدا پر یہ کلام پاک نازل ہوا۔ صلی اللہ
علیہ وآلہ وسلم۔ ہمارے لئے یہ نعمت کیا کم ہے کہ اس ایک ہی حرف کے پڑھنے پر تیس نکلا

ملتی ہیں کیونکہ یہ حرف لکھنے میں تو ایک ہے اور پڑھنے میں تین۔ یعنی اس کو نون پڑھتے ہیں۔ نون میں تین حروف ہیں اور ہر حرف پر دس دس نیکیاں ہیں۔

نون کے معنی لغت میں ”مچھلی“ کے ہیں۔ راغب اصبہانی لکھتے ہیں: —

النون الحوت العظيم ولذا قال عكرمة في الآية اقسام الله بالحوت الذي لم يخسهم نمرود بدمه۔ (مفردات) ”نون“ کے معنی ”بڑی مچھلی“ کے ہیں۔ اور اسی وجہ سے عکرمہ نے اس آیت کریمہ کی تفسیر میں فرمایا کہ اللہ سبحانہ نے مچھلی کی قسم کھائی جس نے نمرود کے تیر کو اپنے خون سے رنگین کر دیا تھا۔ باری تعالیٰ کا ارشاد ہے: — وَذَٰلَ النُّونِ اِذْ ذَهَبَ مُغَاضِبًا۔ اور یاد کرو واقعہ مچھلی کے صاف ہونے کا جبکہ وہ اپنی قوم پر ناراض ہو کر وہاں سے نکل گئے تھے۔ یہ حضرت یونس علیہ السلام کی طرف اشارہ ہے۔

ن ووسری تفسیر حضرت ابن عباسؓ فرماتے ہیں: — ان الله خلق النون

وهي الدواة۔ (ابن جریر ابن المنذر) اللہ سبحانہ نے ”نون“ کو پیدا کیا اس سے

”دوات“ مراد ہے۔ کیونکہ اس کی شکل دوات کی سی ہے۔ نیز اس کے بعد ”قلم“ کا

بیان آ رہا ہے۔ ان دونوں کی مناسبت ظاہر ہے۔ نمرود کا تیر جو مچھلی کے خون سے

رنگین ہونا اور بیان ہوا اس سے بھی دوات اور قلم کی طرف اشارہ پایا جاتا ہے۔

نون کے معافی اور بھی بیان ہوئے ہیں مگر اللہ سبحانہ کی کیا مراد ہے؟ وہی تہرہ۔
قلم کی تفسیر | وَالْقَلَمِ - قسم ہے قلم کی۔“ حضرت عبادہ بن الصامتؓ فرماتے

ہیں کہ حضرت رسول اللہ صلی اللہ علیہ وآلہ وسلم نے ارشاد فرمایا: اِن اَوَّلِ
 مَا خَلَقَ اللّٰهُ الْقَلَمَ فَقَالَ لَهُ اَكْتُبْ قَالَ مَا اَكْتُبُ قَالَ اَكْتُبِ الْقُدْرَ
 فَاَكْتُبَ مَا كَانَ وَمَا هُوَ كَأَنَّ اِلَى الْاَبَدِ۔ (ابن ابی شیبہ، امام احمد، ترمذی
 بروایت صحیحہ ابن مردویہ) اللہ سبحانہ نے سب سے پہلے جو چیز پیدا کی وہ قلم ہے۔
 پیدا کرنے کے بعد اس سے فرمایا کہ لکھ، اُس نے عرض کیا کہ کیا لکھوں؟ ارشاد ہوا کہ
 قَدْرُ (یعنی ہر چیز کا اندازہ جو اللہ سبحانہ نے ازل میں مقدر فرمادیا ہے) اس کو
 لکھ۔ پھر اس نے لکھا جو کچھ کہ وقوع میں آچکا تھا اور جو کچھ ابداً لاتمک وقوع میں
 آنے والا ہے۔“

نور مبارک کی اولیت | حدیث معروف اول ما خلق اللہ نوری بھی پیش نظر ہے
 جس میں حضرت سید العالمین صلی اللہ علیہ وآلہ وسلم نے فرمایا ہے کہ اللہ سبحانہ نے میرے
 نور کو سب سے پہلے پیدا فرمایا۔“ نیز انا من نور اللہ وکل شیء من نورى
 میں اللہ سبحانہ کے نور سے ہوں اور ہر چیز میرے نور سے ہے۔“ تو ذات اقدس حضرت
 سرور کائنات علیہ افضل التحیات والتسلیمات کی شان گرامی ظاہر ہوتی ہے کہ قلم بھی

ایک شے ہے اور عرشِ اعظم بھی ایک شے۔ اور ان سب کا ظہور فوراً قدس سے ہونا اصناف
 طور پر واضح ہو جاتا ہے۔ باقی اولیت ذاتِ انور کی اور اولیتِ قلم کی ان دونوں میں
 منافات نہیں۔ ذاتِ حضور اکرم کی اولیت و اقدمیت حقیقی ہے، یا اور دوسری اشیاء
 کی اولیت اضافی ہے۔ اور اسی سے آپ کو علمِ ماکان و مایکون حاصل ہونے کا
 مسئلہ بھی حل ہو جاتا ہے۔

قلمِ نعمتِ عظمیٰ ہے | یہ حالِ قلم کو اس کائنات میں جو شرف حاصل ہے وہ حدیث
 بالا سے معلوم ہوا۔ چنانچہ حضرت قتادہ فرماتے ہیں: القلم نعمة من الله
 عظیمۃ لولا القلم ما قام دين ولم يصلح عيش والله اعلم بما يصلح خلقه
 (عبد بن حمید ابن المنذر) قلم اللہ سبحانہ کی بہت عظیم الشان نعمت ہے۔ اگر قلم نہ ہوتا تو
 کوئی دین برقرار نہ رہ سکتا اور نہ کسی کی زندگی درست ہو سکتی۔ اپنی مخلوقات کی
 اصلاح کے طور طریقے اللہ سبحانہ تعالیٰ ہی بہتر جانتا ہے۔

قلم نہ ہو تو کچھ نہیں | عرب جاہلیت کی ساری خرابیوں کا باعث یہی تھا کہ وہ لکھنے
 پڑھنے سے عاری تھے گو فصیح اللسان تھے۔ بلاغت کمال کو پہنچی ہوئی تھی۔ خطا
 و شاعری میں یدِ طولیٰ رکھتے تھے۔ شجاعتِ مسلمہ تھی۔ ہمان نوازی اور داد و دہش
 میں بھی شہرہ آفاق تھے۔ اور بھی خوبیاں فہم و فراست وغیرہ موجود تھیں مگر

قلم کا نہ ہونا، ایسی زبردست کمی تھی کہ تمام فطری محاسن یا مال تھے۔ اللہ سبحانہ کو منظور ہوا تو ان ہی میں سے حضرت نبی امیؐ فداہ ابی انہی کو مبعوث فرمایا اور پہلی وحی جو آپؐ پر نازل فرمائی وہ اقرا باسم ربك الذی خلق خلق الانسان من علق اقرا وربك الاکرم الذی علم بالقلم علم الانسان ما لم یعلم کی آیات کریمہ تھیں یعنی پڑھئے نام سے اپنے رب کے جس نے (سب کچھ) پیدا کیا انسان کو بستہ خون سے پیدا کیا۔ پڑھئے درحالیکہ آپؐ کا رب سب سے زیادہ باعزت ہے جس نے قلم کے ذریعہ (سب کچھ) سکھایا۔ انسان کو وہ باتیں سکھا دیں جن کو وہ کچھ بھی نہ جانتا تھا۔

حضور اکرمؐ کا کمال | اس کے بعد دوسری سورت شریفہ جو نازل ہوئی اس میں قلم کو اس طرح سراہا گیا کہ جناب باری نے قلم کی قسم کھا کر اس کو تمام کائنات کا گواہ قرار دیا۔ پھر حضور اکرمؐ صلی اللہ علیہ وآلہ وسلم کو وہ شرف بخشا کہ قلم کا نہ ہونا دوسروں کے لئے کمی ہو تو ہوا کرے مگر یہی چیز آپؐ کی ذات اقدس کے لئے ہر اور کمال کی صورت میں جلوہ گر ہوئی۔ ولا تخطہ بيمينك فما کرآپ کے شرف ذاتی کو چار چاند لگا دے گئے۔ یعنی آپؐ اپنے ہاتھ سے لکھتے تھے مگر لکھنے والوں کو لکھنا سکھاتے ہیں۔ اپنے تعلیم فرمائی کہ بسم الله الرحمن الرحيم لکھو تو ب کو اونچا کر کے لکھو بسم کی سن کر کشش

لفظ اللہ کو واضح اور روشن لکھا کرو۔ الرحمن کی تون کو کشش دے کر کشادہ لکھو۔
 لکھنے سے فارغ ہو جاؤ تو قلم داہنے کان پر لگا لو تحریر کی گیلی روشنائی کو اس پٹی ڈال کر
 مشک کر دیا کرو۔ عرب تلوار تو پکڑتے ہی تھے جب قلم ہاتھ میں لیا تو ساری دنیا کے معلم
 بن گئے۔ اسی وجہ سے قلم کو شمشیر پر بھی فضیلت ہے ایک عرب شاعر کہتا ہے۔

اذا اقسم الابطال يوم ما بينهم وعدّوه مما يجدد المجد والکرم
 کفی قلم الکتاب فخرا و رفعة مدي الدهر ان الله قسم بالقلم
 بہادر لوگ کسی دن اپنی تلوار کی قسم کھانے لگیں اور تلوار کو بزرگی اور
 شرف کا باعث قرار دیں تو قلم کے لئے یہ دائمی فخر اور سر بلندی کیا کم ہے کہ
 اللہ سبحانہ نے قلم کی قسم کھائی ہے۔

قلم کے فوائد | قلم درحقیقت ہے ہی ایسی نعمت عظمیٰ کہ زبان سے جویات نکلتی ہے وہ
 ہوا میں مل جاتی ہے اور بعد کو فنا ہو جاتی ہے مگر وہی بات جب قلم سے لکھ لی جائے تو
 کلام فنا کو بقائے دوام کی نعمت حاصل ہو جاتی ہے قرن ہا قرن کے بعد انیوالے بھی
 اس سے استفادہ کر سکتے ہیں۔ کلام ایک ہوا ہے۔ اور ہوا کو اگر کوئی چیز قید میں
 لاسکتی ہے تو وہ قلم ہے۔ گویا قلم کی حکومت ہوا پر بھی قائم ہے۔ ماضی کو حال و
 استقبال سے ملانا یا مستقبل سے حال کو آگاہ کرنا یہ بھی قلم کا ایک ادنیٰ کرشمہ ہے۔

قلم ہی کا فیضان ہے کہ قرآن کریم کو نازل ہوئے تقریباً چودہ سو سال ہوئے ہیں اور
یہی تاریخ احادیث شریفہ کی بھی ہے مگر ہم آج ہی قلم فیضِ رقم کی بدولت ان بے بہا
نعمتوں سے مالا مال ہیں۔ واللہ الحمد للہ علی ذلک۔

وَمَا يَسْطُرُونَ | وَمَا يَسْطُرُونَ یہ دو قسمیہ بھی ہو سکتا ہے اور عاطفہ بھی
قسمیہ مراد ہو تو معنی یوں ہوں گے۔ قسم جہاں چیزوں کی جو لکھتے ہیں۔ اور عاطفہ
ہو تو یہ معنی ہوں گے کہ (قسم ہے قلم کی) اور جو لکھتے ہیں۔ (ان کی بھی)۔ یہ لکھنے والا
کون میں؟ ہو سکتا ہے کہ اس سے مراد کراما کا تبین ہوں جو بنی آدم کے روزانہ اعمال
نامے لکھنے پر مامور ہیں۔ یا علمائے ربانین جو اللہ سبحانہ کا کلام اور اس کے رسولوں کے
احکام و مواظبات، اور کام کی باتیں، لکھ لکھ کر بنی آدم کی ہدایت و رہنمائی کا سامان
فرماتے رہتے ہیں۔ یا قلم الہی جس نے تمام مخلوق کے آجال و مقادیر لکھ رکھے ہیں۔
یعنی ہر ایک کی مدت حیات اور اس حیات میں ہونے والے تمام اعمال و اقوال سب کچھ
لکھ دئے گئے ہیں۔ اس صورت میں قلم مفرد کو جمع صیغہ سے یاد کرنا اس کے شرف و عظمت
کے اعتبار سے ہوگا۔ یا جنس قلم۔ خواہ وہ قلم الہی ہو یا کراما کا تبین اور علمائے ربانین کے
اقدام ہوں۔ ان سے جو جو اعمال و اقوال، علوم و معارف و اسرار احکام و مواظبات
و نصائح، اخبار و واقعات و امثال لکھے جاتے ہیں ان سب کی قسم ہے۔ اور یہ

تمام کے تمام گواہ ہیں اس امر کے جس کا بیان آگے آ رہا ہے۔

مَا أَنْتَ بِنِعْمَةِ رَبِّكَ | مَا أَنْتَ بِنِعْمَةِ رَبِّكَ بِمَجْنُونٍ۔ آپ اپنے پروردگار کا
بمجنون کی تفسیر کے فضل سے کچھ دیوانے نہیں ہیں۔ یعنی اللہ سبحانہ کی

نعمت کاملہ جو آپ کی ذات گرامی کے ساتھ مخصوص ہے اسی نعمت کاملہ مخصوصہ
میں سے دوسروں کو حسب استعداد حصہ دیا گیا ہے یعنی نبوت، رسالت، عقل کامل،
فہم ثاقب، فضل جامع، خلق اتم، علم، معرفت، انوار و اسرار اور جملہ محامد و محاسن
جہاں جمع ہوں تو ایسی نعمت کاملہ اور فضل عظیم کی موجودگی میں اس ذات گرامی کو
”جنون“ سے کیا واسطہ ہو سکتا ہے؟

ولید کی سفاہت | کہتے ہیں کہ ولید بن مغیرہ مخزومی جو اشد کافروں سے تھا
اس نے حضور کو اس وصف سے یاد کیا تھا اور بطور تمسخر و استہزاء اس طرح کہا
کرتا تھا۔ اللہ سبحانہ تعالیٰ نے اس کی نفی اس زور سے فرمائی کہ افضال اللہ
اور عزائی نعمتیں جن کو اس وجہ دی گئی ہوں ان کو دیوانہ کہنا پر لے درجہ کی
حماقت ہے کہ اس سے بڑھ کر سفاہت و بلاوت نہیں ہو سکتی۔

حضرت حلیمہ سعدیہ کا واقعہ | مواہب اللدنیہ میں حضور اکرم سید عالم صلی اللہ
علیہ وآلہ وسلم کی طفولیت کا ایک واقعہ لکھا ہے کہ حضرت حلیمہ سعدیہ اپنی سواہر پر

سوار ہو کر حضورؐ کو اپنی گودی میں لی ہوئی کعبۃ اللہ شریف کے پاس آئیں تو سوار کی جانور نے کعبۃ اللہ شریف کو دیکھتے ہی تین دفعہ سجدہ کیا۔ اور گویا ہوئی کہ اس کی بیٹی پر خیرا النبیین و سید المرسلین و خیر الاولین و الآخرین و حبیب رب العالمین سوار میں یہ نادر روزگار واقعہ دن کے وقت، ایک مجمع عام میں پیش آیا۔ موجود الوقت لوگوں نے اپنی آنکھوں سے دیکھا اور کانوں سے سنا۔ ایک ایسا جانور جو تمام جانور دل میں بلاوت اور سفاہت میں مشہور ہے وہ تو آپؐ کی نبوت و رسالت، اولین و آخرین کے مقابلہ میں آپؐ کی خیریت و افضلیت اور حبیب رب العالمین ہونے کی شہادت، علی رؤس الاشهاد دے گا اور ایک انسان جو خود کو بڑا عقلمند جہاں دیدہ تجربہ کار اور ابنا سے روزگار میں خود کو ممتاز سمجھتا ہو وہ آپؐ کو ایسا خطاب دے تو اس سے اندازہ ہو سکتا ہے کہ وہ ایک گدھی سے بھی زیادہ بلیہ اور سفیہ ہے اس سے بڑھ کر بلیہ اور سفیہ اور کون ہو سکتا ہے؟ بہر حال اللہ سبحانہ نے پوری طرح اس کی نفی فرمائی۔ اور صرف یہی نہیں کہ نفی فرمائی بلکہ ارشاد فرمایا:۔

حضورؐ کے اچور مضاعفہ | وَإِنَّ لَكَ لَأَجْرًا غَيْرَ مَمْنُونٍ ۝ اور آپؐ

کے لئے ثواب ہے یہ انتہا

ابتداءً اسلام میں حضور انور صلی اللہ علیہ وآلہ وسلم کی تقریریں بھی تھیں کہ قریش جہالت اور گمراہی میں پڑے ہوئے ہیں۔ اور خدائے واحد کو چھوڑ کر تین و ساٹھ بت بنا رکھے ہیں۔ پرستش تو خالق کائنات کی ہونی چاہئے بجائے اس کے اپنے ہاتھوں سے تراشتے ہوئے بتوں کی عبادت جاری ہے جو کچھ بھی کام نہیں آسکتے میں تمہاری اصلاح کے لئے اللہ کے پاس سے نبی و رسول بنا کر بھیجا گیا ہوں اگر میری دعوت تو حید قبول کر لو گے اور میری بتائی ہوئی ہدایات پر عمل پیرا ہو گے تو دنیا و دین کی کامیابی حاصل ہوگی۔ کلمہ لا الہ الا اللہ محمد رسول اللہ پڑھ کر میرا ساتھ دو قرآنی ہدایات کو مانو جو مجھ پر بذریعہ وحی نازل ہو رہی ہیں تو میں ضمانت دیتا ہوں کہ دنیا میں تمہارا بول بالا ہوگا۔ اور آخرت میں نجات ہوگی۔ میرا دین تمام دنیا پر غالب ہو گا ورنہ اس وقت تم کو حسرت ہوگی کہ کاش ہم دعوت اسلامی قبول کرتے۔ وغیرہ وغیرہ۔ اقبال مرحوم نے کیا خوب کہا ہے :۔

کی وفاتو نے محمدؐ سے تو ہم تیسرے ہیں

یہ جہاں چیز ہے کیا لوح و قلم تیرے میں

کفار کا طنز | کفار کو یقین نہ تھا وہ تمہارا دستہ زار کے انداز میں کہا کرتے کہ آپ کے
سوا اللہ کو کوئی نہیں ملا کہ آپ پر وحی بھیجے لگا۔ اور آپ ہیں کہ دوسروں کو جاہل و

گمراہ بنائیں بلکہ ساری دنیا کے مقابلہ میں صرف خود کو ہدایت یافتہ باور کراتے ہیں پھر آپ کا یہ دعویٰ ہے کہ میں ساری دنیا پر غالب آؤں گا۔ اور منکرینِ حشرت کرتے رہیں گے کہ کاش ہم بھی مسلمان ہو جاتے۔ یہ کونسی عقل و ہوش کی باتیں ہیں کھلی دیوانگی نہیں تو پھر کیا ہے۔ محمد (صلی اللہ علیہ وسلم) یہ تمہاری ساری تفسیریں مجنونانہ بڑے زیادہ وقعت نہیں رکھتیں۔ وغیرہ (العیاذ باللہ)۔

ثواب بقدر مشقت | ان جوابات کا حضور پر کیا اثر ہوتا ہوگا اور ذاتِ اقدس کو

کیسی اذیت اور تکلیف محسوس ہوتی ہوگی اس کا اندازہ کر لیجئے۔ مگر اسلامی اصولِ ثواب الاعمال بقدر المشقة جس کا حق میں حقیقی تکلیف ہوگی اسی قدر ثواب زیادہ ملے گا۔ چونکہ کافروں کی یہ باتیں بے انتہا تکلیف اور اذیت کا باعث تھیں۔ اللہ سبحانہ نے آپ کو آگاہ فرمادیا اور تسلی دی کہ آپ فضلِ الہی سے مجنون کیوں ہونے چلے آپ کو تو بے انتہا ثواب مل رہا ہے یعنی امت کے جس قدر افراد آپ کی ہدایات کو تسلیم کر کے آپ کے بتائے ہوئے راستے پر چلتے رہیں گے ان سب کا اجر آپ کے نامہ اعمال میں لکھا جاتا رہے گا۔ نیز جس قدر منکرینِ آپ کا انکار کر کر کے آپ کی انداز سانی کا موجب ہوں گے اس کا اجر بھی آپ کو ملتا رہے گا۔ اب اندازہ کیا جاسکتا ہے کہ امت دعوت اور امتِ اجابت ان دونوں کا اجر تا قیام قیامت

آپ کو ملتا رہے گا تو آپ کے اجر و ثواب کا کیا ٹھکانہ۔

غیر مجنون کی دوسری تفسیر | غَيْرُ مُنْثَوٍ کے ایک معنی غیر مقطوع کے ہیں کہ

ثواب کا سلسلہ کبھی قطع نہ ہوگا۔ مذکورہ بالا تفسیر ان ہی معنی کے نظر کرتے تھی۔ دوسرے

معنی یہ ہیں کہ افراد امت کے اعتبار سے یہ اجر کبیر اور ثواب کثیر جو آپ کو حاصل ہوتا

رہے گا اس میں کسی کی آپ پر منت و احسان نہیں۔ بلکہ آپ کی منت اور آپ کا احسان

ان تمام امتیوں کی دوش پر ہے جو آپ کی تعلیمات سے فائدہ اٹھاتے رہے۔ نیز

منکرین کے انکار اور ایذا رسانیوں کے بدلے میں آپ کو جو اجر ملتا رہے گا اس کا احسان بھی

کوئی آپ پر نہیں جاسکتا۔ آپ ان کی ایذاؤں پر صبر فرماتے رہے آپ کے ثواب میں

دن و رات چو گنی ترقی رہی ہوتی رہے گی۔

وَإِنَّكَ لَعَلَىٰ خُلُقٍ عَظِيمٍ ۝ اور آپ میں فطرۃ بڑے خلق پر۔

خلق عظیم کی تفسیر | آپ کے اخلاق عالیہ اور ملکات فاضلہ کا کیا پوچھنا چکی

68-4

تفسیر اقرآن کریم ہے۔ قرآن کریم وہ کلام پاک جس کے محاسن صوری و معنوی کی

کوئی حد نہیں اور جس کا جواب لانے سے ساری دنیا قیامت تک قاصر ہے۔ فصاحت عرب اس کا جواب ہے اور سچوں کی

جست و خجست اور عجائز پر ہونے کو ملایا۔ ایسا معجز کلام ہر وقت ایک جدید اسلوب سے پیش کرنا

کیا کسی مجنون کا کام ہو سکتا ہے؟ پھر آپ جو کچھ زبان مبارک سے فرماتے ہیں

اور دوسروں کو اس کا حکم دیتے ہیں اس کو بہترین طریقہ پر کرتے ہیں اور طریق عمل سکھاتے ہیں اس کا نمونہ عمل ساری دنیا کے سامنے پیش کرتے ہیں ان کو مجنون کہا جاسکتا ہے؛ حاشا وکلا۔ کُبرت کلمۃ تَخْرُجُ مِنْ أَفْوَاهِهِمْ بِهَرِّ بَرِّیَّاتٍ بِهَوِیِّهِمْ
 اُن کی زبان سے نکل رہی ہے۔ "ان یقولون الّا کذبا۔ یہ مقررین جنھں جھوٹ
 کہتے ہیں۔"

قوم سے خطاب | کسی کے فہم میں یہ بات آسکتی ہے کہ اللہ سبحانہ تعالیٰ اپنا
 ایسا معجز کلام کسی مجنون پر نازل فرمائے گا۔ پھر اس کی تفسیر ناطق، آپ کی احادیث
 شریفہ جن میں علوم و حکمت کے دریا بہائے گئے ہیں اور ہر موقع و محل کے اعتبار سے
 ایسی جامع و مانع ہدایات دی گئی ہیں کہ ان کا تعلق تہذیب نفس سے ہو یا تدبیر
 منزل سے یا سیاسیات مدنیہ سے، نیز معاملہ دوست کا ہو یا دشمن کا، عزیز و قریب کا ہو
 یا اجنبی کا، اہل و عیال کا ہو یا پڑوسی کا، تندرستوں کا ہو یا بیماروں اور معذوروں کا
 بچوں کا ہو یا عورتوں، بوڑھوں، جوانوں کا، نامتھین کا ہو یا بالادستوں کا، قول و
 فعل کا ہو یا علم و اعتقاد کا، ظاہر کا ہو یا باطن کا، جوارح سے تعلق رکھتا ہو یا قلب سے
 نیز معاملہ دنیا کا ہو یا عالم برزخ اور آخرت کا ہر ہر امر کے متعلق کسی روشن ہدایت
 احادیث شریفہ میں موجود ہیں۔ کیا دیوانوں سے ایسی عالمی اصلاحات ممکن ہیں؟

پھر ہر امر کے حدود مقرر کرنا، افراط و تفریط کو ہٹا کر اعتدال قائم کرنا اور خود اس پر عامل ہو کر دوسروں کو عامل بنا کر اقیامت آنے والی نسلوں کے لئے سادہ، سہل، بہتر نمونہ علم و عمل کا چھوڑ دینا کسی فیلیف وانا، حکیم عالم، عارف، تجربہ کار، جہادیدہ کار، آزمودہ کے بس کی بات ہے؟ پھر یہ سب کچھ جو کچھ ہوا تریسٹھ سال کی عمر شریف اور صرف تیس سال کی مختصر مدت میں انجام پایا۔ اس تیس سال میں ایک لاکھ بیس ہزار ماہر، سادہ علم و عمل کے پیکر وہ تھے جو میدان عرفات میں لاکھ کھڑے کر دئے گئے تھے۔ علاوہ ان لاکھوں ماہرین کا مین کے جن کو اپنے کاروبار جاری رکھنے کے لئے گھروں میں چھوڑ دیا گیا تھا۔ یہ سب کے سب آسمان رسالت و نبوت کے درخشاں ستارے تھے۔ جن کی عزت افزائی اس طرح فرمائی گئی:۔ اصحابی کالنجو بایکھماقتدیتہم اھتدیتہم۔ میرے تمام اصحاب ستاروں کی طرح ہیں تم ان میں جس کسی کی اقتداء کرو گے، راہ راست پر دو گے۔ ان ہی میں وہ قابل فخر، ممتاز ہستی تھیں جو عشرہ مبشرہ، سابقین اولین، مہاجرین، انصار، اصحاب بدر، اصحاب احد، اصحاب خیبر، اہل بیعت رضوان، وغیرہ القاب سے یاد کی جاتی ہیں۔ اور ان ہی میں وہ مقدس و مبارک بزرگوار اہل بیت اطہار ہیں جن کی شان میں آپ کا ارشاد مبارک ہوا:۔ مثل اھل بیتی مکمل سفینۃ نوح من تمسک بھا بنجا و من تخلف

عنها هلاک۔ میرے اہل بیت کی مثال کشتی نوح کی طرح ہے جس نے اس کو تمام
اس کی نجات ہوئی اور جو اس سے پیچھے رہ گیا وہ ڈوب مرا۔ کیا دیوانوں سے ایسے
افراد ہبیا ہو سکتے ہیں؟ -

خلافت راشدہ کے پھر ان مبارک و مقدس ممتاز ماہرین نے تیس سال کی
نمایاں کارنامے مختصر سی مدت خلافت راشدہ میں دنیا بھر کے جو نمایاں کلام

محیر العقول طریقہ پر انجام دئے۔ میدان علم و عرفان میں ہو یا معرکہ کارزار میں، مساجد
میں ہو یا گھروں اور خانقاہوں میں عمل کے میدان میں ہو یا معاملات وغیرہ میں،
ان کے کارناموں کو تاریخ و سیرت کی کتابوں میں قیامت تک پڑھتے رہو۔ کیا یہ
حضو اکرم سید عالم صلی اللہ علیہ وآلہ وسلم کا کھلا ہوا زندہ معجزہ نہیں ہے کہ آسمان
نبوت و رسالت کے ان درختاں تاروں نے جو جزیرۃ العرب کے باشندے تھے۔

جن بلاد و امصار کو اپنے مبارک ہاتھوں سے فتح کیا تھا، افغانستان و ایران سے
لے کر عراق، عجم، مصر، ترکستان وغیرہ تک، آج بھی اسلام کے زیر نگین ہیں اور ان پر اسلا
محی
پر حیم چودہ سو سال سے لہرا رہا ہے اور انشاء اللہ المستعان تا قیام قیامت لہر اٹارے گا۔
اور خلافت راشدہ کے بعد جن سلاطین نے فتوحات کئے وہ اس سے بھی بہت آگے
تھے، گو یہ حالک، مسلمانوں کے قبضے میں نہ رہے لیکن مسلمان وہاں اب بھی باعزت

زندگی بسر کر رہے ہیں۔ اعلا کلمۃ اللہ کسی نہ کسی صورت میں قائم و دائم ہے۔ کیا یہ سب دیوانگی ہے اور دیوانوں کے کام ہیں؟

خانگی زندگی | اخلاق و اوصاف دنیا بھر میں معروف و مشہور ہونا آسان ہے۔

اس کا حقیقی معیار گھر کی زندگی ہے۔ حضورؐ انور کا ارشاد گرامی ہے:۔ خیر کم خیم کم لاہلہ۔ تم سب میں بہتر وہ ہے جو اپنے اہل و عیال کے ساتھ بھی بہترین سلوک کرتا ہو۔

انسان ساری دنیا میں اچھی شہرت رکھتا ہے لیکن اس کا کوئی عجیب اپنی بی بی سے چھپ نہیں سکتا۔ خانگی خدمت گزاروں سے پوشیدہ نہیں رہ سکتا۔ ایسے اس نقطہ نظر سے بھی مطالعہ کریں۔

خلق عام | حضرت ابو عبد اللہ جلی فرماتے ہیں کہ میں نے ام المومنین سیدتنا عائشہ صدیقہ سے دریافت کیا کہ حضرت رسول اللہ صلی اللہ علیہ وآلہ وسلم کے

خلق مبارک کا کیا حال تھا؟ فرمائی:۔ لہر یکن فاحشا ولا متفاحشا ولا استخا

فی الاسواق ولا یجزی بالسیئة السیئة ولكن یعفو ویصفح۔ (ابن ابی شیبہ)

ترجمہ برطانیہ صحیحہ ابن مردودہ) آپ نہ فحش گو تھے اور نہ اس کو پند فرماتے تھے نہ بازو

نفرے لگاتے، آواز دے کتے۔ اور نہ برائی کا بدلہ برائی سے دیتے لیکن معاف فرمادیتے

اور درگزر سے کام لیا کرتے۔

صحابہ کرام اور حضرت ام المؤمنینؓ نے یہ بھی فرمایا:۔ ماکان احد
ازواج مطہرات کبھی سلوک حسن خلقا من رسول اللہ صلی اللہ علیہ وسلم

مادعاہ احد من اصحابہ ولا من اهل بیتہ الا قال لبیک (ابن مردویہ
ابو نعیم واعدی) حضرت رسول اللہ صلی اللہ علیہ وآلہ وسلم سے زیادہ خوش خلق کوئی نہ تھا
آپ کے اصحاب یا اہل بیت جب کبھی آپ کو بلا تے تو آپ ہمیشہ لبیک فرمایا کرتے۔
یعنی ابھی حاضر ہوا۔

راضی برضار ہوتا ایک دفعہ ام المؤمنین سے حضرت ابو الدرداءؓ نے آپ کے اخلاق
مبارک دریافت کئے تو فرمایا:۔ یرضی لرضاہ یسخط لسخطہ۔ (ابن المنذر ابن مردویہ
بیہقی) (آپ کے سب کام اللہ واسطے تھے) اس کی خوشی سے آپ بھی خوشود ہوتے، اور
اس کی ناراضی سے آپ بھی ناراض رہتے۔

تمام قرآن آپ کا خلق حضرت سعد بن ہشام فرماتے ہیں کہ میں (اپنی جدہ
محترمہ) سیدتنا عائشہ رضی اللہ تعالیٰ عنہا کی خدمت میں حاضر ہو کر عرض کیا کہ مجھے
حضرت رسول اللہ صلی اللہ علیہ وآلہ وسلم کے اخلاق فاضلہ سنائیے۔ فرمائی:۔
کان خلقہ القرآن اما تقرأ القرآن انک لعلی خلق عظیم۔ (ابن ابی شیبہ عبد بن حمید
مسلم ابن المنذر حاکم ابن مردویہ) آپ کے اخلاق (سے سارا) قرآن کریم بھرا ہے۔ کیا تم

قرآن کریم میں یہ آیت کریمہ نہیں پڑھتے۔ انکے لئے خلق عظیم۔ آپ اخلاق کے بہت بڑے معیار پر ہیں، جس سے بڑھ کر اور کوئی معیار نہیں ہو سکتا۔

خدام کے ساتھ سلوک | حضرت انسؓ فرماتے ہیں:۔ خدمت رسول اللہ

صلی اللہ علیہ وسلم احدى عشرة سنة ما قال لى قط الا فعلت

هذا او لم فعلت هذا (خراٹھی) میں نے گیارہ سال حضرت رسول اللہ صلی اللہ

علیہ وآلہ وسلم کی خدمت کی۔ اس مدید عرصہ میں (میں نے کوئی کام نہیں کیا تو) کبھی نہیں

فرمایا کہ یہ کیوں نہیں کیا۔ (یا اگر کوئی کام خلاف مرضی مبارک کر دیا تو کبھی یوں نہ

فرمایا کہ) ایسا کیوں کیا؟ حضرت انسؓ نے یہ بھی فرمایا:۔ خدمت رسول اللہ

صلی اللہ علیہ وسلم وانا ابن ثمان سنين فما لانا منى على شىء يوما

من الا يامر فان لامنى لا ثم قال دعوه فانه لو قضى شىء لكان (خراٹھی)

میں حضرت رسول اللہ صلی اللہ علیہ وآلہ وسلم کی خدمت مبارک میں حاضر ہوا تو میں

اس وقت آٹھ سال کا تھا مگر آپ نے کسی دن بھی مجھ پر کوئی ملامت نہیں فرمائی

(دیکھنے والوں میں سے) اگر کوئی مجھ پر کبھی ملامت کرتے تو آپ فرمایا کرتے اس کو

چھوڑ دو۔ بات یہ ہے کہ اگر کسی امر کا فیصلہ (اللہ سبحانہ کے پاس سے) ہوا جو ناتوا

اس کے بموجب کام ہو کر رہتا۔

حضرت انسؓ کا اعتراف سیرت مبارک میں حضرت انسؓ کا یہ اقرار بھی ملتا ہے کہ ان گیارہ سال کی مدت میں جتنے کام حضورؐ کے میں نے انجام دئے اور آپؐ کی خدمت کی اس سے کہیں زیادہ حضور اکرمؐ نے میری خدمت فرمائی صلی اللہ علیہ وآلہ وسلم۔ وَرَضِيَ اللَّهُ تَعَالَى عَنْهُ وَارْضَاهُ عَنَّا۔

لطافت و نطافت حضرت انسؓ یہ بھی فرماتے ہیں:۔ کان رسول اللہ صلی اللہ علیہ وسلم احسن الناس خلقا ولا مسست خرا ولا احبيرا ولا مشيئا الدين من كفت رسول اللہ صلی اللہ علیہ وسلم ولا شمتت مسكا ولا عطرا كان الطيب من عرق رسول اللہ صلی اللہ علیہ وسلم (بخاری ہلم) حضرت رسول اللہ صلی اللہ علیہ وآلہ وسلم (تمام لوگوں کے مقابلہ میں زیادہ خوش خلق تو تھے ہی) پیدائشی طور پر یعنی جسمانی اعتبار سے بھی سب سے زیادہ حسین و خوبصورت تھے۔ میں نے کوئی ابرشیم کوئی حریر اور کوئی نرم و ملائم چیز حضورؐ اور کے دست مبارک سے نرم تر نہیں پائی۔ نہ کوئی مشک نہ کوئی عطر۔ آپؐ کے پسینے سے زیادہ خوشبو دار پایا۔

تواضع حضرت انسؓ نے یہ بھی فرمایا:۔ ان امرأة كانت في عقلها شيئا قالت يا رسول اللہ ان لی اليك حاجة فقال يا ام فلان جلیسی

فی ای سماء المدینة شئت اجلس اليك ففعد اليها رسول الله
 صلى الله عليه وسلم حتى قضت حاجتها (مسلم شریف) ایک عورت کی
 عقل میں کچھ خلل تھا اس نے عرض کیا: یا رسول اللہ! مجھے آپ سے کچھ کام ہے۔
 آپ نے فرمایا تم مدینے کی کسی گلی میں بیٹھ جاؤ ہم وہیں تمہارے پاس بیٹھ جائیں گے۔
 چنانچہ آپ اس کے پاس بیٹھ گئے اور اس کی حاجت روائی فرمائی: ”آپ نے یہ بھی
 فرمایا: کانت الامة من اماء المدینة لتاخذ بيد رسول الله
 صلى الله عليه وسلم فينطلق به حيث شاءت (بخاری شریف) مدینے کی
 ایک ایک بانڈی تک آپ کا دست مبارک پکڑ لیتی اور آپ کو جہاں چاہتی لیجاتی
 تھی“ آپ نے یہ بھی فرمایا: ان رسول الله صلى الله عليه وسلم كان اذا
 صاح الرجل لم ينزع يده من يده حتى يكون هو الذي ينزع يده
 ولا يصرف وجهه عن وجهه ولم يرفع قدما كبتيه بين يدي جلس
 (ترمذی شریف) حضرت رسول اللہ صلی اللہ علیہ وآلہ وسلم سے کوئی مصافحہ کرتا تو
 آپ اپنا دست مبارک اس کے ہاتھ سے نہ نکالتے تا آنکہ وہ خود ہی اپنا ہاتھ
 نہ نکال لیتا اور نہ اپنا چہرہ انور اس کے چہرے سے پھیر لیتے نیز کبھی نہیں دیکھا
 گیا کہ اپنے پاس بیٹھ ہوئے شخص کے آگے اپنا قدم مبارک دراز فرمایا ہو“

حکم | حضرت انس رضی اللہ عنہ فرمایا: کنت امشی مع رسول اللہ صلی اللہ علیہ وسلم ببرد بخرا فی غلیظ الحاشیہ فادسکہ اعرابی فجذبہ بردائہ جذبہ شدیدۃ حتی نظرت الی صفحۃ عاتق رسول اللہ صلی اللہ علیہ وسلم قد اشرت بها حاشیۃ البدن من شدۃ جذبہ ثم قال یا محمد صلی اللہ علیک وسلم مر لی من مال اللہ الذی عندک فالتفت الیہ رسول اللہ صلی اللہ علیہ وسلم ثم ضحک ثم امرہ بعتاء۔ (بخاری شریف، مسلم شریف) میں حضرت رسول اللہ صلی اللہ علیہ وآلہ وسلم کے ساتھ چل رہا تھا۔ اس وقت آپ بخرا فی چادر و نیز حاشیہ والی زیب تن فرمائے ہوئے تھے۔ اتنے میں ایک گنوار ملا اور دولے مبارک اس زور سے کھینچی کہ گردن مبارک پر نشان پڑ گئے۔ پھر کہنے لگا کہ حجۃ! اللہ کا مال جو آپ کے ہاں ہے اس میں سے مجھے بھی کچھ دینے کے لئے فرمائیے۔ آپ اس کی طرف ملتفت ہو کر مکرانے لگے پھر اس کو دینے کا حکم فرمایا: "فداہ ابی داحی"۔

حلم | حضرت جبریلؑ بن مطعم اپنا چشم دید واقعہ بیان فرماتے ہیں: — بینما
 ہو لیسیر مع رسول اللہ صلی اللہ علیہ وسلم مقفلہ من حنین
 فحلقت الاعراب یسالونہ حتی اضطروہ الی سمرۃ فخطفت
 رداعہ فوقف رسول اللہ صلی اللہ علیہ وسلم فقال اعطونی ردائی
 لو کان لی عد دھذ العصاة نعم لقسمتہ بینکم لا تجذونی بخیل
 ولا کذ و با ولا جباناً۔ (بخاری شریف) غزوہ حنین سے واپسی کے موقع پر
 یہ حضرت رسول اللہ صلی اللہ علیہ وآلہ وسلم کے ساتھ چل رہے تھے۔ اتنے میں چند
 گنوار لگ پڑے۔ وہ آپ سے کچھ مانگتے تھے تا آنکہ بول کے ایک درخت کے پاس
 ٹھہر جانے پر مجبور کر دیا۔ اور روانے مبارک بھی اڑا لی گئی چنانچہ آپ ٹھہر گئے۔
 اور فرمایا کہ (دوتو!) میری چادر تو مجھے دے دو۔ اگر میرے پاس ان خاردار درختوں
 کے کانٹوں کے برابر بھی بکریاں گائے، اونٹ ہوں گے تو میں ان سب کو تم میں تقسیم
 کر دوں گا۔ تم مجھے کبھی بخیل غلط باور کرنا والا اور بزدل نہ پاؤ گے۔“

جو دوسخا | حضرت انسؓ فرماتے ہیں: — کان رسول اللہ صلی اللہ علیہ وسلم
 احسن الناس واجود الناس واشجع الناس (بخاری شریف، مسلم شریف)
 حضرت رسول اللہ صلی اللہ علیہ وآلہ وسلم اچھے لوگوں میں سب سے اچھے، جو دوسخا والوں میں

سب سے زیادہ جواد و سخا اور بہادروں میں سب سے بڑھکر بہادر تھے۔“

حضرت جابر فرماتے ہیں:۔ ما سئل رسول اللہ علیہ وسلم شیئاً فقال لا۔ (بخاری شریف، مسلم شریف) ایسا کبھی نہیں ہوا کہ حضرت رسول اکرم صلی اللہ علیہ وآلہ وسلم سے کوئی چیز مانگی گئی اور آپ نے لا فرمایا ہو۔ یعنی یہ کہ میں نہیں دیکھتا عفو و درگزر | ام المؤمنین حضرت سیدتنا عائشہ صدیقہ فرماتی ہیں:۔ ما ضرب

رسول اللہ صلی اللہ علیہ وسلم بیدہ شیئاً قط الا ان یجاہد فی سبیل اللہ ولا ضرب خادمًا ولا امرأۃ ولا ینسل شیئاً منہ قط فینتقم من صاحبه الا ان ینتھک لشیئ من محارم اللہ فینتقم اللہ (مسلم شریف) حضرت رسول اللہ صلی اللہ علیہ وآلہ وسلم نے اپنے دست شریف سے کسی کو نہیں مارا بجز اس کے کہ آپ جہاد فی سبیل اللہ میں ہوں۔ اور نہ کسی خادم کو مارا نہ کسی عورت کو۔ اور کوئی چیز آپ کی لے لی گئی ہو تو اس کا انتقام کسی سے نہیں لیا۔ یاں اگر اللہ سبحانہ کے محارم میں سے کسی کی ہتک حرمت کی جاتی تو اللہ سبحانہ کی خاطر اس کا انتقام ضرور لیتے تھے۔“

حسن خلق کی تعلیم | اللہ سبحانہ نے آپ کو مکارم اخلاق کے جس عرش اعلیٰ پر فائز فرمایا تھا اسی کا نتیجہ تھا کہ آپ دوسروں کو بھی عمدہ اخلاق حسنہ دیکھنا

چاہتے تھے۔ موقع بہ موقع حسن اخلاق کی جانب لوگوں کو تہجد دلایا کرتے۔ چنانچہ
آپ اکشر فرماتے :- بعثت لا أقسم حسن الخلق۔ (امام احمد مطاعیؒ)
میں بہترین اخلاق کی تکمیل کے لئے ہی بھیجا گیا ہوں۔ حضرت ابو الدرداءؓ فرماتے ہیں کہ
حضور اکرم صلی اللہ علیہ وآلہ وسلم نے فرمایا :- ان اثقل شیء یوضع فی المیزان
للمؤمن یوم القیامۃ خلق حسن وان الله یبغض الفاحش البذی
(ترمذی بروایت صحیح) قیامت کے دن ترازو میں مومن کی سب سے بھاری نیکی جو
رکھی جائے گی وہ حسن خلق ہوگا۔ اور اللہ سبحانہ فحش گو، بد زبان سے ناراض ہے۔
حضرت ابو ہریرہؓ فرماتے ہیں کہ ایک دن حضور اکرم صلی اللہ علیہ وآلہ وسلم نے اپنے
اصحاب سے فرمایا :- اقدرن ما اکثر ما یدخل الناس الجنة قالوا اللہ
ورسوله اعلم قال فان اکثر ما یدخل الناس الجنة تقوی اللہ و حسن الخلق
(ابوداؤد شریف) کچھ جانتے ہو لوگوں کو جنت میں کوئی چیز زیادہ لیجائیگی صحابہؓ نے
عرض کیا کہ اللہ سبحانہ اور اس کے پیارے رسول ہی بہتر جانتے ہیں۔ فرمایا لوگوں کو
جنت میں زیادہ تر لیجائے والی چیز اللہ سبحانہ کا ڈر اور حسن خلق ہے۔ حضرت
ام المؤمنین سیدتنا عائشہ صدیقہ رضی اللہ تعالیٰ عنہا فرماتی ہیں کہ میں نے حضرت
رسول اکرم صلی اللہ علیہ وآلہ وسلم کو یہ فرماتے ہوئے سنا ہے :- ان المؤمن لیدر

بحسن خلقه درجۃ قائم اللیل وصائم النہار۔ (ابوداؤد شریف) یقین
 جانکوہمومن اپنے اچھے اخلاق کی بدولت راتوں کو عبادت کرنے والے اور دن کو
 روزہ رکھنے والوں کا درجہ حاصل کر سکتا ہے۔ حضرت ابن عمرؓ فرماتے ہیں کہ
 حضور انور صلی اللہ علیہ وآلہ وسلم نے فرمایا:۔ ان من احبکم الی احسنکم
 اخلاقا۔ (بخاری شریف) تم سب میں مجھے وہ زیادہ تر محبوب ہے جو تم سب میں
 اچھے اخلاق والا ہو۔ ایک روایت یوں بھی آئی ہے:۔ ان من خیارکم
 احسنکم اخلاقا۔ (بخاری شریف، علم شریف، بیہقی) تم سب میں بہتر وہ ہے
 جس کے اخلاق سب سے اچھے ہوں۔ حضرت معاذ بن جبلؓ فرماتے ہیں:۔
 کان آخر ما وصانی بہ رسول اللہ صلی اللہ علیہ وسلم حین وصنت
 رجل فی الفززان قال یا معاذ احسن خلقک للناس (امام مالک) حضرت
 رسول اللہ صلی اللہ علیہ وآلہ وسلم نے مجھے سب سے آخری وصیت جو فرمائی (جبکہ
 میں بین کا حکم بنا کر بھیجا جا رہا تھا) جب کہیں اپنا پاؤں رکاب میں ڈال چکا
 تھا آپ کا ارشاد مبارک یہ تھا کہ معاذ! لوگوں کے ساتھ خوش خلقی کا برتاؤ
 کرتے رہنا۔ آسامہ بن شریکؓ فرماتے ہیں کہ صحابہ نے دریافت کیا یا رسول
 اللہ! انسان کو جو اوصاف حسنہ دئے جاتے ہیں ان میں بہترین وصف کونسا ہے؟ تو

ارشاد فرمایا:۔ الخلق الحسن۔ (شرح السنہ) اچھے اخلاق بہترین عطیہ الہی ہے۔ کتب سیرت کا مطالعہ کیجئے تو ایسے بے شمار واقعات ملیں گے جن سے آپ کے مکام اخلاق کا اندازہ ہو سکتا ہے۔ خلاصہ یہ ہے کہ جو صفات دیگر انبیاء علیہم الصلوٰۃ والسلام میں منتشر طور پر ملتے ہیں وہ سب آپ کی ذات اقدس میں اضافے کے ساتھ جمع تھے۔ کسی نے کیا خوب کہا ہے:

حسن یوسف دم عیسیٰ ید بیضا داری
انجہ خواں ہمہ دارند تو تنہا داری
مقام غور ہے کہ ایسے صفات عالیہ کیا کسی دیوالے میں پائے جاسکتے ہیں؟
بلکہ ہمارا تو یہ دعویٰ ہے کہ کیا کسی داناسے دانا ترین کو بھی دنیا پیش کر سکتی ہو؟
علامہ بو صیریؒ نے کیا خوب فرمایا:۔

منزہ عن شریک فی محاسنہ { محاسن اخلاق میں کوئی انسان آپ کا شریک ہو
نجوہ الحسن فیہ غیر منقسم
اس سے ذات اقدس منزہ ہے، جو ہر جن جو آپ کی ذات پاک میں ودیعت فرمایا گیا اس میں تقسیم کہاں؟۔

فَسَتُبْصِرُ وَيُبْصِرُونَ ۝ يَا أَيُّهَا الْمُؤْمِنُونَ ۝ إِنَّ رَبَّكَ هُوَ

أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ ۝ اب آپ

عنقریب دیکھ لیں گے اور وہ بھی دیکھ لیں گے کہ کون ہے تم میں جو پھل ہا ہے۔

بے شک آپ کا پروردگار ہی خوب جانتا ہے اس کو جو یہ کاسکی راہ سے اور وہی
خوب جانتا ہے راہ پانے والوں کو“

امتحان عقل و فہم کہنے والے نے تو کمال گستاخی سے کہہ گیا مگر خود وہ اور اس کے

تمام ساتھی جانتے ہیں کہ آپ دیوانے نہیں ہیں۔ اب وہ وقت دور نہیں کہ ایسا
کہنے والے کا انجام آپ بھی دیکھیں گے اور خود یہ بھی اپنی آنکھوں سے دیکھ لیں گے
اس وقت معلوم ہو جائے گا کہ فتنہ کس کے ساتھ لگا ہوا ہے آپ کے ساتھ یا ان کے

ساتھ؟ مفید کو مضر اور مضر کو مفید کون سمجھ رہے ہیں؟ اچھے اور بُرے کی تمیز

کس کو حاصل نہیں ہے آپ کو یا خود ان کو؟ حقیقت یہ ہے کہ دیوانے نہ تو آپ

اور آپ کے متبعین ہیں اور نہ ولید اور اس کے ساتھی۔ عقل و فہم ہر دو فریق کو حاصل

ہے۔ مگر اقتضائے عقل و فہم یہ ہے کہ انسان اچھے اور بُرے کی تمیز کرے اور نیک

و بد کو پہچانتے۔ برائی کو چھوڑے اور نیکی کو اختیار کرے اور کمال عقل و فہم یہ ہے کہ

اگر وہ چیزیں اچھی ہی بیش ہوں تو ان دونوں میں جو چیز زیادہ اچھی ہو اس کا

انتخاب کرے۔ اسی طرح اگر دو چیزیں بُری در بیش ہو جائیں تو وہ پہلا انتخاب

کرے جس کی بُرائی کم ہو۔ اور اگر دو چیزیں ایسی ہوں جن میں بھلائی اور بُرائی

دونوں ہوں تو یہ شناخت کرے کہ غالب حصہ برائی کا ہے یا بھلائی کا۔ اگر

برائی غالب ہو تو اس کو چھوڑ دے۔ اور بھلائی غالب ہو تو اس کو اختیار کرے۔ یہ عقل و فہم کا امتحان ہے۔

خلاصہ دعوت نبوی کفار و کراہ دنیا کی طرح ممکنات کے پیچھے پڑے ہوئے تھے۔ جن کا نفع و ضرر اذن الہی پر موقوف و منحصر ہے۔ بالذات نہ کوئی چیز نفع پہنچا سکتی ہے اور نہ کچھ نقصان کر سکتی ہے۔ پھر ان ممکنات کا یہ حال ہے کہ سب کی سب زوال پذیر اور فانی اشیاء ہیں۔ آج رہیں کل نہ رہیں۔ ایک چیز آج نفع دیتی ہے اور کل وہی شے وبال جان بن جاتی ہے۔ نافع اور ضرر حقیقت میں اللہ سبحانہ تعالیٰ کی ذات ہے۔ جب تمام کائنات اپنے نفع و ضرر میں اجازت الہی کی محتاج ہے اور نفع مرغوب و محبوب ہے اور ضرر مکروہ و ناپسند تو ذات الہی تمام چیزوں کی اصل الاصول ٹھہری۔ حضور اکرم صلی اللہ علیہ وآلہ وسلم کی جملہ تعلیمات کا خلاصہ یہی تھا کہ فانی کو چھوڑ دو اور باقی کو اختیار کرو۔ اللہ سبحانہ کی ذات ہمیشہ باقی رہنے والی ہے۔ جنت اور اس کی نعمتیں پائدار ہیں اگر خداوند تعالیٰ شانہ کو راضی رکھو گے تو جنت اور اس کی نعمتوں سے مفرور رہو گے۔ دنیا اور دنیوی نعمتوں سے مالا مال ہو گے۔ اور اگر تم نے اللہ سبحانہ کو ناراض رکھا تو پھر مزارِ نعمتیں بھی حاصل ہوں تو بیچ ہے۔ بلکہ اندیشہ ہے کہ جو

نعمتیں حاصل ہیں وہ بھی طلب کر لی جائیں۔ اور جو نعمتیں حاصل ہی نہیں ان کے حصول کا کیا ذکر ہے؟ اس حقیقت کو اہل ایمان سمجھ گئے اور بنی آدم کا ایک گروہ آپ کے ساتھ ہو گیا۔ دنیائے دیکھ لیا کہ وہ کیا سے کیا ہو گئے۔ لیکن یہی بات کفار کی سمجھ میں نہ آئی اور اب تک نہ آئی۔ وہ اللہ کے منکر ہوئے یا قائل ہوئے بھی تو غیر اللہ کی پرستش سے باز نہ رہے۔ نتیجہ ظاہر ہے۔

ہدایت و ضلالت کا فیصلہ | اللہ سبحانہ نے فرمایا: اِنَّ رَبَّكَ هُوَ

اَعْلَمُ بِمَنْ ضَلَّ عَنْ سَبِيلِهِ وَهُوَ اَعْلَمُ بِالْمُنْتَدِينَ۔ آپ کا پروردگار ہی خوب جانتا ہے اس کو جو اس کی راہ سے ہٹ گیا اور ان کو بھی خوب جانتا ہے جو راہ یافتہ ہیں۔ حضور انور صلی اللہ علیہ وآلہ وسلم کے متبعین آپ کی بتائی ہوئی راہ پر چل رہے ہیں جو اللہ سبحانہ تک پہنچانے والی ہے اگر خود کو وہ ہدایت یافتہ کہتے ہیں تو وہ اس کے سزاوار اور مستحق ہیں لیکن وہ گروہ جو آپ کا منکر ہے۔ اللہ سبحانہ کی راہ چھوڑ کر غلط راستے پر پڑا ہوا اور اسی پر کامزن ہے اور با ایں ہمہ وہ اپنے آپ کو بہتر سمجھ رہا ہے تو اس کی عقل و فہم بے جتنا نام کیا جائے کم ہے۔ ان دونوں فرق کا دعویٰ دنیا کی حد تک تو ایک طرح مشتبہ سا رہ سکتا ہے اور اہل دنیا کو شکوک و شبہات میں ڈال سکتا ہے۔

لیکن اللہ سبحانہ کے آگے کسی کی کچھ چل نہ سکیگی۔ دار آخرت دور نہیں۔ قیامت آنے والی ہے اس میں اہل حق کا حق اور اہل باطل کی گمراہی ظاہر ہو جائیگی۔ بلکہ یہ بتایا گیا کہ غزوہ بدر قریب آ رہا ہے۔ اس دن ہی حق و باطل کا حال آپ اور وہ خود اپنی اپنی آنکھوں سے دیکھ لیں گے۔

فَلَا تَطْعَمُ الْمَلَكُذَ بَيْنَ ۝ وَذُ وَالْوُتْدُ هُنَّ فَيَذُ هِنُونَ ۝

68- 8

68-9

بس آپ بات نہ مائیں جھٹلانے والوں کی وہ چاہتے ہیں کہ آپ ذرا ڈھیل دیں تو وہ بھی ڈھیلے ہوں۔“

مداہرنت کی ممانعت | جب یہ معلوم ہو چکا کہ اے نبی کریم! آپ اہل حق پر ہیں تو آپ ان کمذبین جھٹلانے والوں کی کوئی بات نہ سنیں۔ آپ تو تمام نبی آدم کے مخدوم و مطاع بنا کر بھیجے گئے ہیں۔ ان سب کا یہ فریضہ ہے کہ آپ کی ہدایت و تعلیمات کو سنیں اور آپ کے اوامر و نواہی پر کار بند ہوں۔ پھر یہ کیونکر ہو سکتا ہے کہ آپ ان کی باتوں کو مان لیں۔ ان کی دلی خواہش یہ ہے کہ اے کاش! اگر آپ امر دین میں ڈھیل اور سستی و کاہلی سے کام لیں۔ غیر اللہ کی پرستش اور شرک سے جس شدت کے ساتھ آپ منع فرماتے ہیں کم از کم یہ شدت ہی چھوڑ دیں تو ان کی ایذا رسانی میں بھی کمی آجائے گی بلکہ آپ کا مقابلہ بالکل یہ چھوڑ دیں گے۔

چنانچہ کفار نے اس قسم کا لالچ بتانے کی بارہا کوشش کی۔ رزاقِ زمین کا
 بیشک کیا۔ آپ کو پادشاہ تسلیم کر لینے کی ترغیب دی، کچھ نہ ہوا تو شفیق چچا
 ابو طالب کو سمجھایا اور ان کے ذریعہ سفارش کرائی گئی مگر آپ کا جواب
 یہ تھا:۔ چچا جان! اگر یہ لوگ میرے ایک ہاتھ میں آفتاب اور دوسرے
 ہاتھ میں مانتاب بھی رکھ دیں تو میں اپنے فرض سے باز نہ آؤں گا۔ بلکہ
 یہاں تک فرمایا کہ اگر آپ بھی میری رفاقت آج سے چھوڑ دیں تو اختیار ہے
 مگر فریضۃ الہی (تبلیغ دین) جو میرے ذمہ ہے میں اس سے کبھی باز نہ رہوں گا۔
 آپ کی اس ہمت اولوالعزمی ثبات واستقامت کو دیکھ کر چچا جان نے
 فرمادیا کہ رفاقت چھوڑنے کا مطلقاً خیال نہ کبھی پیدا ہوا اور نہ آئندہ کیلئے
 کبھی ایسا خیال آسکتا ہے صرف آپ کی تکلیف دور ہونا پیش نظر تھا اور
 اس آیت کریمہ سے یہ مسئلہ معلوم ہوا کہ امور دینیہ میں ”مداہنت“
 شرعاً حرام ہے۔

وَلَا تَطْعُ كُلَّ حَلَاَفٍ مِّمَّيْنِ ۝ هَٰذَا مَثَلٌ ۝ بَنِيْمٍ ۝ مِّنَّا
 لِلْغَيْرِ مُتَّبِدٍ اَتِيْمٍ ۝ عَتِلٍّ ۝ بَعْدَ ذٰلِكَ زَيْنِمْ ۝ اِنْ كَانَ
 ذَا مَالٍ وَبَنِيْنٌ ۝ اِذَا تُتْلٰى عَلَيْهِ اٰيٰتُنَا قَالَ اَسَاطِيْرُ الْاَوَّلِيْنَ ۝

68-10

68-11

68-12

68-13

68-14

68-15

اور آپ کہا نہ مانے کسی میں کھانے والے ذلیل کا ٹھنڈے چٹنی کھانا
 پھرئے پھلے کام سے روکے حد سے بڑھے گنہگاروں میں پڑا رہے ان سب کے
 باوجود بدنام اس واسطے کہ رکھتا ہے مال اور بیٹے جب سائے اس کو ہماری
 آیتیں کہے کہ یہ کہانیاں ہیں انکوں کی۔

قسمیں کھانا بدخلق ہے | بعض لوگوں کی عادت ہے کہ وہ بات بات پر
 قسمیں کھاتے ہیں بلکہ قسم کو تکبیر کلام بنا لیتے ہیں۔ اللہ سبحانہ کا ارشاد ہے:-
 وَلَا تَجْعَلُوا لِلّٰهِ عِمْرٰنًا لَا يَمَانُكُمْ۔ اللہ سبحانہ کو اپنی قسموں کا تختہ
 مشق نہ بناؤ۔ بات بات پر واللہ باللہ کہنا کوئی اچھی بات نہیں۔ اللہ سبحانہ
 کا نام بڑا ہی باعزت اور با عظمت ہے۔ معمولی معمولی بات پر ایسا باعزت
 و با عظمت نام پاک نہ لینا چاہئے۔ شرع شریف میں طغ کا ایک خاص موقع
 بتایا گیا ہے۔ جبکہ کوئی شخص کسی پر کوئی دعویٰ دائر کرے اور دعویٰ کا ثبوت پیش
 کرنے سے قاصر رہے تو اس وقت مدعی علیہ سے دریاقت کیا جاتا ہے اگر مدعی علیہ
 انکار ہو تو حاکم اس کو قسم دیتا ہے۔ اللہ والے اور شریف لوگ ایسے موقع پر بھی
 حلف اٹھانے کے لئے آمادہ نہیں ہوتے اس بنا پر کہ جس امر کا دعویٰ کیا گیا ہے
 وہ اللہ سبحانہ کے نام پاک کے مقابلہ میں نہایت حقیر و ذلیل ہے۔ مدعی کے

جھوٹے دعویٰ کی تکمیل کر دیتے ہیں مگر اللہ کے نام کی قسم نہیں کھاتے۔ اب اگر کوئی شخص بغیر کسی دعوے اور مطالبے کے بے محل اور بے موقع قسمیں کھایا کرے تو اندازہ کیا جائے کہ اس کے نزدیک اللہ سبحانہ کے نام پاک کی اور خود اللہ سبحانہ کی کیا وقعت و عظمت ہے؟ ایسے لوگ عموماً جھوٹ کہنے کے عادی ہوتے ہیں اور خود ہی یہ سمجھتے بھی ہیں کہ ان کی جھوٹی بات کو کوئی باور نہ کرے گا اس لئے اس کو صحیح باور کرانے کے لئے قسمیں کھاتے ہیں مگر نتیجہ یہ ہوتا ہے کہ ان کی بات کو کوئی باور تو نہیں کرتا بلکہ حلف اٹھالینے پر مزید اطمینان ہو جاتا ہے کہ یہ محض جھوٹا ہے۔ پھر کیا ہوا اس کی بات کو کسی نے بھی صحیح باور نہ کیا جھوٹ کہنے اور جھوٹی قسم کھانے کا گناہ اس کے دوش پر رہا۔ اور اس سلسلہ کے لئے اعتبار جاتا رہا۔

بات بات پر قسم کھانا	سچی باتوں اور حق پر قسمیں کھایا کرنا بھی کوئی عمرگی
اچھا نہیں	اور خوش اخلاقی کی دلیل نہیں چہ جائیکہ جھوٹ

کہنے اور اس کو نباہنے کے لئے قسم کھائے۔ ایک جھوٹ کے لئے دس جھوٹ کہے پھر نا کامی کا منہ دیکھتا رہے۔ اور اپنا رہا سہا اعتبار اور وقار کھو ڈالے۔ اس سے بڑھ کر احمق کون ہو گا؟ یہ خلق کی جو باتیں ہیں اس کے سلسلہ میں سرفہرست

قسمیں کھانے کو قرار دیا گیا ہے اسی سے اس کی اعمیت ظاہر ہے۔ حدیث شریفہ میں آیا ہے:۔ الیہمین الکاذبۃ تدع الیدیار بلاقع۔ جھوٹی قسم ایسی بُری بلا ہے جو جنتیوں اور شہروں کو دیران کر کے چھوڑتی ہے۔ اس آیت کریمہ میں یہ ہدایت فرمائی گئی ہے کہ بات بات پر بلا طلب قسم کھانے والوں کی بات پر اعتماد نہ کرو۔ اور ایسے لوگوں کی طرف دھیان نہ دیا کرو خواہ وہ امر حق پر مبنی کھاتے ہوں یا باطل پر؛ ولید بن مسیورہ جو اشد کافر تھا اور جس نے حضور کی شان مبارک میں بخون کہنے کی گستاخی کی تھی اس کا جواب رب العزت کی طرف سے دیا جا رہا ہے کہ وہ ایک علاف ہے قسمیں کھانے کا خوگر ہے اس کی بات ہی کیا۔ شرع شریف کا منکھ ہے کہ زیادہ قسمیں کھانا مکروہ ہے امر حق پر ہی کیوں نہ ہو۔

مُحَمَّدِیْن کی تفسیر | مُحَمَّدِیْن۔ نیز وہ دلیل ہے۔ رشتہ اس کی ذات کے ساتھ چسپاں ہے۔ وہ جہاں جہاں جاتا ہے اپنی ذاتی رشتہ کو ساتھ ساتھ لئے پھرتا ہے۔ اس کے ہم چشموں میں اس کی کیسی ہی عزت و وقعت ہو لیکن اس کا وصف ذاتی اس سے کبھی منفک نہیں ہو سکتا۔ کہیں نہ کہیں اس کو ذلت کا منہ دیکھنا ہو گا اور جہاں ایک دفعہ ذلیل ہوا پھر اس کو کوئی عزت حاصل نہ ہوگی۔ مثل مشہور ہے:۔ کما تدین تدان۔ تم کسی کے ساتھ جیسا سلوک

کرو گے ایسی ہی جزا کے مستوجب ہو گے۔“ ولید پلید نے اللہ سبحانہ کے محبوبین کیساتھ ایسا گستاخانہ طرز اختیار کیا ہے تو وہ اللہ سبحانہ کی گرفت سے کس طرح بچ سکتا ہے؟

ہَمَّاز کی تفسیر | ہَمَّاز۔ عیب جو عیب ڈھونڈنے والا۔ کھوج کر کر کے عیب

نکالنے والا، نکالیں اتارنے والا، عیب کو اشاروں اشاروں میں بتانے والا۔ اصل یہ ہے کہ جس کی نظر اپنے عیوب پر نہیں رہتی اور دوسروں کی عیب جوئی کرتا ہے۔ ایسوں کا دتیرہ ہوتا ہے کہ ان کے کمالات اور ہنر پر ان کی نظر نہیں ہوتی۔ صرف عیوب کی تلاش میں رہتے ہیں۔ سبب کیا ہے؟ وہ خود عیب دار ہوتے ہیں۔ ہنرمندان کو ذرا سی دیر کے لئے بھی پسند نہیں آتے۔ ہنرمندوں سے بھاگتے ہیں۔ ان کو امن و چین وہیں نصیب ہوتا ہے جہاں ان جیسے بے ہنر، عیب دار ہوں۔ پھر کسی میں نہ ایسی ایک عیب ہو تو ممکن ہے کہ تلاش کرتے کرتے کسی کا کوئی عیب معلوم بھی ہو جائے۔ مگر جو خلاف ہو قسین کھاتا ہو، مہین ہو۔ ذلیل بھی ہو، اور ان دو بڑی بڑی قباحتوں کے ساتھ ہَمَّاز بھی ہو۔ عیب جوئی کرتا ہو تو اس کی قباحت اور خباثت نہ پوچھئے۔ اگر اس کو بہتر سے بہترین شخصیت کے ساتھ بھی سابقہ پڑے اور وہاں چونکہ کوئی عیب موجود ہی نہیں تو اپنی احمقی کی بنا پر ایسی بے سکی بات کہہ جانے سے بھی دریغ نہ کرے جس کو کوئی باور ہی نہ کرتا ہو۔

ولیدنے بھی حضور اکرم صلی اللہ علیہ وآلہ وسلم کی شان مبارک میں جوگت خانہ کلمہ کہہ دیا۔ وہ ازیں قبیل تھا جو ذات اقدس خلق عظیم کا طرہ امتیاز رکھتی ہو اور اللہ سبحانہ جن کو دنیا و دین کی ساری گتھیاں پہچاننے کے لئے مبعوث فرمائے اور جن کے ہدایات عالیات قیامت تک آنے والی نسلوں کے لئے مشعل راہ ہوں ان کو کوئی احمق اور پاگل ہی مجنون کہہ سکتا ہے۔ کسی اور سے ایسی جرات نہیں ہو سکتی۔ اخلاقی نقطہ نظر سے اندازہ کیجئے کہ یہ کتنی بُری بات ہے۔

مَشَاءَ بِمَعْنٰی کی تفسیر | مَشَاءَ بِمَعْنٰی چل خور پھیلانے کے ارادے سے یہاں کی بات وہاں وہاں کی یہاں پہنچانے والا۔ یا صرف ایک طرف ذیلی کھانے والا کہ یہاں کی بات تو دوسروں کو نہ آتا ہے اور وہاں کی ایک بات بھی یہاں نہیں پہنچتا۔ یہ پہلے سے بھی زیادہ خبیث ہے۔ چل خور بھی ہے اور جاسوس بھی۔ حدیث شریفہ: لَا يَدْخُلُ الْجَنَّةَ فَمَّامٌ۔ کوئی چل خور جنت میں نہ جائے پائے گا۔ اس کو کبائری فہرست میں شامل کیا گیا ہے۔ اگر کسی مسلمان کی ایسی عادت ہو تو حدیث شریف کا مطلب یہ ہے کہ جیت تک وہ اپنے اس گناہ کی سزا نہ پائے گا وہ جنت میں داخل نہ ہو سکیگا۔ لہذا اس بدترین گناہ سے توبہ کرنی چاہئے۔ ہاں اگر اصلاح اور ہدایت کی نیت سے ایک جگہ کی بات دوسری جگہ پہنچائی جائے مثلاً مجلس وعظ یا درس کی

باتیں تو یہ جہنی نہیں ہے۔ یہ رشد و ہدایت کی باتیں ہیں ان کو یاد رکھ کے جہان تک
 ہو سکے دوسروں تک پہنچائی جاسکتی ہیں۔ یہ تبلیغ ہے اور تبلیغ کے صاف و صریح احکام
 ہیں۔ اللہ سبحانہ کا ارشاد ہے:۔ **يَا أَيُّهَا النَّبِيُّ بَلِّغْ مَا أُنْزِلَ إِلَيْكَ**۔ اے نبی کریم!
 آپ پر جو کچھ نازل کیا گیا ہے اس کو دوسروں تک پہنچاتے جائیے، اور حضور انور
 صلی اللہ علیہ وآلہ وسلم کا ارشاد ہے:۔ **بَلِّغُوا عَنِّي وَلَوْ آيَةً**۔ میری طرف سے
 احکام پہنچاتے رہو گو ایک ہی آیت ہو، یہ بھی فرمایا:۔ **فَلْيَبْلُغِ الشَّاهِدُ الْغَائِبُ**
 جو حاضر ہے اور مشاہدہ کر رہا ہے وہ غائب تک ہمارا کلام پہنچا دیا کرے۔ مگر
 ولید بلید کے یہ قسمت کہاں۔ اس پر تو شیطان سوار تھا۔ بھلائی کی طرف وہ کیوں
 آئے چلا؟۔

مَنَاعِ الْخَيْرِ کی تفسیر | **مَنَاعِ الْخَيْرِ**۔ بھلائی سے روکنا رہنے والا، خود تو
 کسی امر خیر میں شریک نہیں ہوتا اور نہ اس میں کوئی حصہ لیتا۔ دوسرے اس میں شریک
 ہوتے ہیں۔ یا خیر میں حصہ لینے کے ارادے میں ہیں۔ تو یہ ان کے لئے مانع و مزاحم ہوتا
 ہے۔ اور کسی نہ کسی طرح دوسروں کو کار خیر سے روکنے کی کوشش میں لگا رہتا ہے۔
 غور کیجئے کہ کار خیر سے دوسروں کو روکنا تو شیطان کا کام ہے۔ ابلیس لعین یہ کام
 کیا کرتا ہے۔ اگر کوئی انسان اس کو کیا کرے اور شیطانی کام انجام دے تو اس کو

انسان کس طرح کہا جائے گا۔ زیادہ سے زیادہ یہ کہہ سکتے ہیں کہ یہ شیطان الانس ہے۔
 ولید کا بھی یہی حال تھا کہ خود کسی کا رخیہ میں کیا حصہ لیتا اگر کوئی دوسرا اس میں حصہ
 لینا نظر آتا یا اس کی فکر میں رہتا تو یہ مختلف تدابیر سے اس کو باز رکھنے کی کوشش
 کیا کرتا۔ ”خیر“ علی ہو یا اعتقادی۔ مال سے اس کا تعلق ہو یا نہ ہو۔ ہر امر خیر سے روکتا
 اس کا کام تھا۔ یہ عادت کسی ہے دیکھ لیجئے۔

مُعْتَدٍ کی تفسیر | ”مُعْتَدٌ“ حد سے تجاوز کرنے والا یعنی بُرا ظالم حق کو چھوڑنے والا خواہ وہ
 ظلم اپنے نفس پر کرتا ہو یا دوسروں پر حقوق الناس سے اس کا تعلق ہو یا حقوق اللہ
 سے۔ اس کا خمیازہ دنیا و آخرت میں اسی کو بھگتنا ہو گا۔ اس لئے ہر ظلم اپنے ہی نفس پر
 ہوا۔ گویا جملہ اخلاق ذمیہ اور بدخلقیوں کا مجموعہ۔ حد اعتدال سے جو کوئی ہٹ گیا
 خواہ افراط سے کام لے یا تفریط سے وہ تجاوز کرنے والا قرار پایا۔

اِثْمِهِ کی تفسیر | اِثْمٌ۔ پرلے درجہ کا گناہ گار۔ ثواب کئے کاموں سے پیچھے

رہنے والا اور موجب عذاب امور میں پیش قدمی کرنے والا گناہوں میں ڈوبا ہوا۔
 منہیات میں پڑا ہوا۔ اخلاقِ ردیہ کا خوگر اور عاداتِ ذمہ کا دلدادہ خواہشات
 نفسانی کا پیروا اور صفاتِ حسنہ سے دور رہنے والا بلکہ متغیر اور بالفاظ دیگر ایسی
 قباحت رکھنے والا انسان کہاں کا انسان حقیقت یہ ہے کہ انسان نما شیطاں۔

اسی نے ابو جہل کے کہنے پر بحالت نماز حضور اکرم صلی اللہ علیہ وآلہ وسلم کے دوش مبارک پر اونٹ کی اوجھ رکھی تھی۔

عُتِلَّ کی تفسیر | **عُتِلَّ** - جفا کا ارتداد ہر امر میں شدت سے کام لینے والا۔

سُكُلٌ بِطَيْحٍ حضرت عبدالرحمن بن غنمؓ فرماتے ہیں کہ حضور انور صلی اللہ علیہ وآلہ وسلم نے فرمایا: لَا يَدْخُلُ الْجَنَّةَ جَوَاطُ وَلَا جَعْظَرِي وَلَا الْعَتَلُ الزَّئِيمُ فقال له رجل من المسلمين ما الجَوَاطُ الْجَعْظَرِي وَالْعَتَلُ الزَّئِيمُ فقال رسول الله صلى الله عليه وسلم أما الجَوَاطُ فالذي جمع ومنع تدعوه لظي نزاعة للشوئي وأما الجَعْظَرِي فالفظ الغليظ قال الله فبما رحمة من الله لنت لهم ولو كنت فظا غليظ القلب لانفضوا من حولك وأما العتل الزئيم فشديد الخلق رحيب الجوف معجج شروب واجد للطعام والشراب ظلوم للناس۔ (امام احمدؒ، عبد بن حماد بن ابی حاتم ابن مردويه ابن عساکر) کوئی جَوَاطُ، جَعْظَرِي اور کوئی عتل زئیم جنت میں نہ جائے گا اس پر ایک مسلمان (یعنی ایک صحابی) نے دریافت کیا کہ جَوَاطُ، جَعْظَرِي اور عتل زئیم سے کیا مراد ہے؟ ارشاد مبارک ہوا۔ جَوَاطُ وہ ہے جو خوب جمع کرے اور کسی کو نہ دے۔ اس کو دوزخ کی آگ کے شعلے دعوت دیتے ہوں گے جو اس کے گوشت کو

بھون کرتے ہیں۔ اور جنہوں نے سگدل، تندہ ہوئے۔ اللہ سبحانہ نے فرمایا ہے: یہ اللہ سبحانہ کی بڑی عنایت و مہربانی ہے کہ آپ (اے نبی کریم!) ان لوگوں کے حق میں (فطرۃ) نرم خود واقع ہوئے ہیں، اور اگر کہیں تندہ سگدل ہوتے تو یہ لوگ جو آپ کے اطراف (پروانہ و انتشار ہو رہے ہیں) ٹوٹ کر چلے جاتے۔ اور عقل زہیم زشت خود بڑے پیٹ والا جس کی صحت برقرار ہو، خوب پینے والا کھانے پینے کی ہر چیز جس کے ہاں مہیا ہو، لوگوں پر ظلم کرتے جانے والا۔ حضرت حارث بن وریث فرماتے ہیں کہ میں نے حضرت رسول اللہ صلی اللہ علیہ وآلہ وسلم کو یہ فرماتے سنا: الا اخبرکم باہل الجحۃ کل ضعیف متضعف لواقسم علی اللہ لا یبرہ الا اخبرکم باہل النار کل عتل جواظ جعفری متکبر۔ (بخاری، مسلم، ترمذی، نسائی، ابن ماجہ، ابن مردویہ) کیا تمہیں نہ بتا دوں کہ جہنمی کون ہے؟ ہر کمزور، کمزور سمجھا جانے والا، اگر وہ اللہ سبحانہ کے بھروسے قسم کھالے تو وہ اکی بات پوری کر دے۔ اور کیا تمہیں نہ بتاؤں کہ جہنمی کون ہے؟ ہر بد مزاج، سیٹھیا، پیٹلا، مغرور، حضرت زید بن اسلم فرماتے ہیں کہ حضرت رسول اکرم صلی اللہ علیہ وآلہ وسلم نے فرمایا: تبکی السماء من عبد اصح اللہ جسمہ وارجب جوفہ واعطاه من الدنیا مکان ظلوما للناس۔ فذلک القتل الزہیم۔ (عبدالرزاق

ابن جریر ابن المنذر آسمان روتا ہے اس بندے سے جس کے جسم کو اللہ سبحانہ نے صحت میں بنایا اور اس کا پیٹ کھول دیا اور اس کو دنیا کی ساری چیزیں دیں پھر بھی وہ لوگوں کے حق میں برا ظالم ثابت ہوا۔ عتقل زنیم یہ ہے۔ "یہاں صرف عتقل کی تفسیر مقصود ہے۔ زنیم کی تفسیر آگے ملاحظہ ہو۔ ہر حال ولید بن مغیرہ شقی ایسا ہی تھا۔ یہ ساری باتیں اس میں پائی جاتی تھیں۔

زَنِیم کی تفسیر | بَعْدَ ذَٰلِكَ زَنِیم۔ با ایں ہمہ وہ حرام زادہ ہے جس کے غب غبے نکلے ہوئے ہیں۔ "یہاں بعد بمعنی مع ہے۔ یعنی ان تمام صفات مذمومہ کے ساتھ وہ ولد الزنا بھی ہے۔ اس کی پہچان یہ ہے کہ اس کے گلے کے نیچے کا گوشت لٹکتا ہوا ہے۔ جیسے بعض بکریوں کے گلے کے نیچے گوشت کے لوتھڑا بطور آویزے کے چھٹے ہوتے ہیں۔ حضرت ابن عباس فرماتے ہیں:۔ نزل علی النبی صلی اللہ علیہ وسلم ولا تطع کل حلاف ھین ھماز مشاء بنہیم فلم یعرف حتی نزل علیہ بعد ذلک زنیم فعرفناه لہ نغمۃ کز نغمۃ الشاة۔ (ابن جریر ابن مردیہ) حضرت نبی کریم علیہ التحیۃ والتسلیم پر آیا کریمہ ولا تطع کل حلاف ھین ھماز مشاء بنہیم متاع الخیر معتدا یم نازل ہوئیں تو کوئی نہ پہچان سکا کہ یہ کس کے باب میں ہیں۔ تا آن کہ اس سلسلے کی

آخری آیت عتل بعد ذلک نہ نیم نازل ہوئی تو ہم سب اس کو پہچان گئے
 اس کے گلے کے نیچے کا گوشت لٹکا ہوا تھا جیسا کہ کبریٰ کے گلے کے نیچے آویڑے ہوتے
 ہیں۔ حضرت ابن عباسؓ نے اس کی مزید تفسیر یوں فرمائی:۔ رجل من
 قریش کانت له نرمة زائدة مثل نرمة الشاة يعرف بها
 (بخاری، نسائی، ابن ابی حاتم، ابن مردویہ، ابونعیم) قریش میں ایک شخص تھا
 جس کو زائد رسولی تھی جیسے کبریٰ کو ہوتی ہے۔ اسی سے اس کی شناخت ہوتی تھی،
 ولید ولد الزنا ہے | تفسیر زاہدی میں ہے کہ حضرت رسول اکرم صلی اللہ علیہ
 وآلہ وسلم نے یہ آیات کریمہ قریش کی انجمن میں ولید کو سنائیں تو اس میں ایک
 ایک عیب کو وہ سنا تو سمجھتا جاتا کہ یہ عیب مجھ میں موجود ہے مگر حرام زادگی
 کا بیان سن کر دل ہی دل میں کہنے لگا کہ میں سردار قریش ہوں، اور میرا باپ
 ایک مشہور و معروف شخص ہے اور میں یہ بھی جانتا ہوں کہ محمدؐ کبھی غلط نہیں کہتے
 ہیں۔ اس صورت حال کا حل کیا ہو سکتا ہے؟ بالآخر تلوار کھینچ کر اپنی ماں کے ہان پھینکی
 اور سارا قصہ بیان کر کے حقیقت حال دریافت کی۔ ماں نے جواب دیا کہ تیرا
 باپ قادر نہ تھا۔ مجھے اندیشہ ہوا کہ اگر یہ مر جائے تو تمام دولت اس کے
 بھتیجیوں کے ہاتھ لگ جائیگی اسلئے میں نے فلاں شخص کے غلام کو ملازم رکھ لیا۔

تو اسی سے ہے۔

تفسیر بیضاویؒ ہے:۔ کان الولید بن مغیرہ اذّعاہ البوہ بعد ثمانی عشر سنۃ من مولدہ۔ ولید بن مغیرہ کے باپ (مغیرہ) نے ولید کی فرزند کی کا اذّعاہ اس کے پیدا ہونے سے اٹھارہ سال کے بعد کیا تھا۔

مال و اولاد معیاً اطاعت نہیں | اَنْ كَانَ ذَا مَالٍ وَبَنِينَ۔ (ایسے کی

ایک بات نہ مانئے) محض اس واسطے کہ وہ مالدار اور کثیر الاولاد ہے۔ یعنی کسی کی اطاعت اس کے دین، اخلاق، کردار، علم و فضل اور منصف مزاجی وغیرہ صفات حسنہ کی بنا پر کی جاتی ہے۔ جس میں اچھے اوصاف نہ ہوں اور اس کی جگہ ایسے قبیلے اور رذیل عادات جمع ہوں خواہ وہ اکتسابی ہوں یا جہلی اور فطری۔ وہ اس قابل نہیں کہ کوئی اس کی باتیں۔ ولید بن مغیرہ بڑا مالدار تھا اور اولادِ نرینہ بھی زیادہ رکھتا تھا۔ اور محض اس بنا پر سارے قبیلہ قریش میں خود کو بڑا معزز جانتا تھا۔ خود کو ”وحید قریش“ کہتا۔ یعنی وہ تمام قریش میں یکتا ہے بلکہ لیتا ہے روزگار ہے۔ جابل قریش کثرت تعداد اور کثرت مال پر ہی ہمیشہ فخر کرتے تھے۔ جیسا کہ کفار کا آج تک

یہی حال ہے۔ قالوا نحن اكثر اموالا واولاداً۔ ہمیشہ یہی کہا کیا ہے کہ ہم تمول کے اعتبار سے بھی دوسروں سے بڑھے ہوئے ہیں اور ہماری مردم شماری بھی زیادہ ہے۔“

علم و اخلاق معیار اطاعت ہے | اللہ سبحانہ نے اس کی نفی فرمادی کہ یہ تمول اور یہ کثرت کسی کام کی نہیں۔ مال و اولاد شرافت کی دلیل نہیں۔ ان اکرمکم عند اللہ اتقاکم۔ اللہ سبحانہ کے ہاں سب سے زیادہ باعزت وہی ہے جو سب سے زیادہ تقویٰ اور پرہیزگاری کا حامل ہو۔“ اطاعت کی جاتی ہے علم و اخلاق کی بنیاد پر۔ جاہل اور بدخلق کی اطاعت موجب ہلاکت ہے۔ اس لئے حضور اکرم سید عالم صلی اللہ علیہ وآلہ وسلم کو ان آیات کریمہ کے ذریعہ تعلیم دی گئی کہ ایسے ذلیل حقیر کہنے اور نیکے کی ایک نہ سنیں جو تمام بد اخلاقیوں کا جامع ہو۔ کیا محض اس کے تمول اور کثرت اولاد کی بنا پر اس کی بات مانی جائیگی؟ ہرگز نہیں۔ جاہل اگر اس کی بات مانتے ہیں اور اس کی ہاں میں ہاں ملاتے ہیں۔ خوشامد اور چالپوسی کرتے ہیں تو وہ کیا کریں؟ جہلا کا فعل اہل علم یا کمال سمجھاؤ دین داروں کے لئے حجت نہیں ہو سکتا۔ بلکہ اسی سے ان کا جہل ثابت ہوتا ہے کہ مال و دولت اور اولاد کی کثرت کو اطاعت کا معیار قرار دے رکھا ہے۔

درحالیکہ اطاعت کا معیار ہی جدا ہے۔ ولید کے مال و اولاد کا بیان سورہ مذر
کی تفسیر میں آئے گا۔ ان شاء اللہ المستعان۔

اِذَا تَنَالَىٰ عَلَیْهِ اٰیٰتُنَا قَالْ اَسَاطِیْرُ الْاَوَّلِیْنَ۔ جب ہماری کتاب کی آیات اس کو سنائی جاتی
ہیں تو کہتا ہے کہ یہ اگلے لوگوں کی من گھڑت کہانیاں ہیں۔ دینا جانتی ہے کہ
قرآن کریم میں حقائق و معارف اور حکمت کی باتیں بیان ہوتی ہیں اور ہر بات
چچی تکی۔ جس امر میں جتنی خوبی ہے اس کو نمایاں کرنا اور جس میں جس قدر خرابی ہے
اس کو بھی قرار واقعی طور پر واضح کر دینا قرآن حکیم کا کام ہے۔ اسی وجہ سے تو
ہر جگہ کی تعبیر آیت سے کی گئی کہ اس کا ایک ایک جملہ بلکہ ایک ایک کلمہ اور ایک ایک
حرف معجزہ ہے۔ ایسا کلام پیش کرنا طاقت بشری سے باہر ہے۔ شاعری نہیں کہ
سنکے کا پہاڑ بنا کر کھڑا کر دیا یا کسی چیز کو گھسٹا چاہا تو اس کو معدوم یا ناکارہ
بنا کر رکھ دیا۔ ایسا معجز کلام اس احمق کی نظر میں من گھڑت کہانی ہے۔

سَنَسِیْمُهُ عَلَی الْخُرُطُوْمِ۔ اب داغ دیں گے ہم اس کو سونڈ پر۔

خرطوم کی تفسیر | یعنی یہ تمام مذموم صفات اپنے اندر رکھتے ہوئے وہ ہماری
آیات کو ”اساطیر الاولین“ کہتا ہے اور یہ سب کچھ اتنی سی بات پر کہ وہ بڑا دھول
ہے اور کثیر اولاد پر فخر رکھتا ہے۔ جس کو دیکھ کر جھلائے قریش اس کا گیت گاتے

اور یہ ان میں ناک پھلاتا، خنزیر اور باقھی کی سونڈ کی طرح بڑی ناک لئے اترتا پھر تباہ
ہم اس کو معاف نہ کریں گے وہ وقت قریب ہے کہ ہم اکی سونڈ پر داغ لگاؤنگے
گستاخی کی سزا | ابو العالیہ اور مجاہد فرماتے ہیں:۔ یسود وجھہ فیجبل

لہ علمانی الآخرة یعرف بہ وهو سواد الوجه۔ (مطہری) اس کا
منہ کالا ہوگا اور آخرت میں یہی اس کی نشانی ہوگی جس سے وہ عام طور پر اس
روسیا ہی سے پہچانا جائے گا۔“ فراء امام بخوفرماتے ہیں کہ ناک کا ذکر کر کے
یہاں چہرہ مراد لیا گیا ہے۔ اور قتادہ فرماتے ہیں:۔ سنمہ، بسیما
لا تفارقه آخر ما علیہ۔ (عبد بن حمید) ہم ایک ایسا نشان اس پر دیں
جو اس سے کبھی جدا نہ ہوگا۔ (اس کے سزا یا ب ہونے کے لئے) آخر تک
قائم رہیگا۔“ اور حضرت ابن عباس فرماتے ہیں:۔ فقاتل یومئذہم
بالسيف فی القتال۔ (ابن جریر ابن ابی حاتم، ابن مردیہ) غزوہ بدر میں اگر
مسلمانوں سے لڑتارہا تو دوران جنگ میں اس کی ناک پر تلوار کی زد پڑی۔“
واللہ اعلم۔

گستاخ سے عبرت | اس سے اندازہ کیا جاسکتا ہے کہ بزرگوں کی شان میں
گستاخی کرنے کا کیا نتیجہ ہوتا ہے؟ ولید پلید نے حضور اکرم صلی اللہ علیہ

والہ وسلم کی شان گرامی میں ایک کلمہ گستاخانہ کہا تو رب العزت جل جلالہ نے
 اوس کی ایک ایک پوشیدہ بات ایسی ظاہر فرمادی کہ اوس سے ولید دل ہی
 دل میں قائل ہوتا گیا۔ سب کے اخیر میں اس کا وہ عیب بتا دیا گیا جس کا داغ
 قیامت تک دھویا نہیں جاسکتا۔ کہ خود اس کی ماں نے اس کو بتلادیا کہ وہ کس کا
 نطفہ تھا۔ اور ایسے بلغ انداز میں اس کا نقشہ کھینچ کر رکھ دیا گیا کہ آنے والی
 نسلیں قیامت تک اس کو پڑھتی اور اس پر نفیر کرتی رہیں گی۔ سچ ہے
 انبیاء اللہ اور بزرگوں کے ساتھ گستاخی کوئی معمولی بات نہیں ہے۔ عارف
 روحی فرماتے ہیں : ۷

از خدا خواہیم توفیق ادب بے ادب محروم ماند از لطف ۷

بے ادب تنہا خود را داشت بد بلکه آتش در ہمہ آفاق زد

حصنور کی شان گرامی | یہیں سے حضور سرور دو جہاں علیہ الف الف

صلوات الرحمن کی رفعت شان کا پتہ چلتا ہے کہ کس خوبی سے اس الزام کو

رفع کیا گیا۔ اور آپ کے خلق عظیم کو سراہا گیا کہ ساری دنیا مل کر بھی اس خلق

عظیم کا نمونہ پیش کرنا چاہے تو اس کا ایک عشر عشر بھی پیش نہیں کر سکتی ۷

فَبَلِّغِ الْعِلْمَ فِيهِ إِنَّهُ بَشَرٌ ۷ وَانَّهُ خَيْرُ خَلْقِ اللَّهِ كُلِّهِمْ

حضور کی ذات اقدس کو جاننے والے صرف اسی قدر جان سکتے ہیں کہ آپ بشری ہیں
پر اللہ سبحانہ کی تمام مخلوق سے بہتر ہیں "یَدُ الشَّيْخِ" فرماتے ہیں: ۵

ہو جیسے ننگ میں یا قوتِ احرار بشر میں آپ بھی خیر البشر ہو

صلى الله على طور التجليات الاحسانية وهبط الاسرار الرحمانية

اَنَا بَلَوْتُهُمْ مَا بَلَوْنَا أَصْحَابَ الْجَنَّةِ إِذَا قَسَمُوا لَيَصْرِمُنَّهَا

مُصْبِحِينَ ۝ وَلَا يَسْتَنْوُونَ ۝ فَلَمَّافَ عَلَيْهَا طَائِفٌ مِّنْ

رَبِّكَ وَهُمْ نَائِمُونَ ۝ فَأَصْبَحَتْ كَالصَّرِيمِ ۝ فَتَنَادَوْا

مُصْبِحِينَ ۝ أَنْ اغْدُوا عَلَيْنَا حَرْثُكُمْ ۚ إِنَّكُمْ صَارِمِينَ ۝

ہم نے ان کو جانچا ہے، جیسا جانچا تھا باغ والوں کو، جب ان سب نے

قسم کھائی کہ اس کا میوہ توڑیں گے صبح ہوتے اور انشاء اللہ نہ کہا پھر دیکھا

اس پر ایک پھیری والا آپ کے رب کا، اور وہ سوتے ہی رہے پھر صبح تک بولنا

جیسے ٹوٹ چکا، پھر آپس میں بولے صبح ہوتے کہ سویرے چلو اپنے کھیت پر اگر

تم کو توڑنا ہے "

قریش پر ہفت سالہ قحط | ایذاؤں پر صبر کیا جاسکتا ہے لیکن گت خیر

درگزر نہیں کیا جاسکتا۔ کہتے ہیں کہ ولید کی اس گستاخی اور قریش کی اسکی

68-17

68-18

68-19

68-20

68-21

68-22

موافقت اور ساتھ دینے کی بنا پر حضرت سید العالمین صلی اللہ علیہ وآلہ وسلم نے
 بدو عافرائی :- اللّٰھُمَّ اشدّد و طأ تک علی مضر و اجعلھا علیہم
 سنین کسفی یوسفؑ۔ الٰہی! مضر قبیلہ پر اپنی پامالی سخت کیجئے اس طرح کہ ان
 قحط سالی ڈالی جائے جیسی کہ یوسفؑ کے عہد میں ہوئی تھی۔ جس کا سلسلہ سات
 سال تک رہا تھا۔ آریاب میرے لکھا ہے کہ ان ناپرکہ والوں پر قحط کا زبردست ہفت دوپڑا۔
 اکلوا العظام والجحیف۔ اتنا زبردست قحط کہ مکہ والے ہڈیاں اور مُردار تک
 کھانے لگے۔ اسی واقعہ کی طرف یہاں اشارہ فرمایا جا رہا ہے۔

باغ والوں کا منصوبہ | ہم نے ان کو ایک سخت آزمائش میں مبتلا کر دیا ہے
 جیسا کہ باغ والوں کو اس کا مزہ چکھایا تھا۔ حضرت ابن عباسؓ فرماتے ہیں :-
 هم ناس من الجنة كانت لا يہم جنة وکان يطعم منها
 السائلین فمات ابوہم فقال بنوہ ان کان ابونا لا یحق یطعم
 المساکین فاقسموا لیصر متّھا مصبحین وان لا یطعموا مسکینا
 (ابن المنذر ابن ابی حاتم) یہ لوگ جنت کے باشندے تھے (بعض روایات میں یہ واقعہ
 بنی اسرائیل وغیرہ کا بھی لکھا ہے) جن کے باپ کا ایک باغ تھا۔ (جس میں خُشک
 میوہ سب کچھ پیداوار ہوتی ہوگی) اس بیچالے کی عادت تھی کہ پیداوار میں سے

فقر او مساکین کو بھی (حق اللہ کے طور پر دل کھول کے) کھلایا کرتا (اور اس داد و
 دہش کی بدولت پیداوار میں خوب برکت رہتی) بعض روایات میں ہے کہ وہ اپنے
 اور اپنے اہل و عیال اور متطیقین کے لئے سال بھر کا اذوقہ محفوظ کر کے باقی حصہ خیرات
 کر دیا کرتا تھا۔ جب اس کی وفات ہو گئی تو اس کے بیٹوں نے کہا کہ ہمارا باپ
 احمق تھا جو (اپنی گاڑھی کمائی) فقر او مساکین کو کھلا دیتا تھا تمام بیٹوں نے
 حلف اٹھایا کہ (اب پیداوار کاٹ لینے اور پھل توڑنے کا وقت اچکا ہے) کل
 صبح سویرے ہی پنچک ساری پیداوار کاٹ کر لائیں گے (اور اپنے گھر بھر لیں گے)
 اور فقر او مساکین کو ایک دانہ تک نہ دیں گے۔ مگر جو ایہ کہ اس موقع پر تائب
 ہو گیا۔ ادھر ان لوگوں نے یہ قرار داد طے کی اور اُدھر یہ واقعہ پیش آیا کہ
 رات کو ابھی یہ سوتے ہی پڑے تھے۔ پروردگار عالم کی طرف سے باغ پر ایسی آفت
 آن پڑی کہ رات ہی کو سارا باغ تباہ و برباد ہو گیا۔ وہ آفت کیا تھی؟ اس میں
 مختلف اقوال ہیں۔ آگ، عذاب، بلائے محیط جو بھی ہو۔ اب یہ صبح اٹھ کر ایک
 دوسرے کو آواز دینے لگے کہ کھیتی کاٹ لینا اور پھل توڑ لینا طے ہوا تھا اس بموجب
 عمل کرنا ہے تو سویرے جلدی سے چلو۔

فَاَنْطَلَقُوا وَهُمْ يَتَخِفَتُونَ ۝ اَنْ لَا يَدْخُلَهَا الْيَوْمَ عَلَيْكُمْ

مَسْكِينٌ ۝ وَغَدَا عَلَى حَرْدٍ قَادِرِينَ ۝ پھر چلے آپس میں آہستہ آہستہ

کہتے ہوئے کہ اندر نہ آنے پائے آج اس (باغ) میں کوئی محتاج اور سویرے چلے

لیکے ہوئے زور کے ساتھ۔

باغ کی طرف روانگی | چنانچہ قرارداد کے مطابق وہ سب گھر سے چلے اور

آپس میں کانٹا پھوسی کرتے جا رہے تھے کہ چپ چاپ چلے چلے تاکہ کوئی منظر، بھکاری

عہ حردہ یحردہ بالکسر حردا قصده ومنعه کلاهما عن ابن الاعرابی وقد فسرهما
قوله تعالى وغدا على حرد قادرین۔ وحرد یحرد حردا اذا تنحی واعتزل عن قومه

ونزل منفردا الم یخاطهم وحرد علیه کضرب وسمع حردا محرکة

وحردا کلاهما غضب (تاج العروس) حردہ یحردہ حردا یا ب ضرب سے کسی چیز کا

قصہ کرنے اور منع کرنے کے معنی میں آتا ہے یہ دونوں معنی ابن اعرابی سے منقول ہیں۔ ارشاد

باری تعالیٰ وغدا على حرد قادرین کی تفسیر میں یہ دونوں معنی ملحوظ ہیں۔ اور حرد

یحرد حردا اس وقت کہتے ہیں جبکہ کوئی شخص اپنی قوم سے کنارہ کش ہو کر ان سے علیحدگی

اختیار کرے اور کہیں جا کر کسی سے بے بغیر تنہا مقیم ہو جائے اور حرد علیہ حردا و

حردا اس موقع پر کہتے ہیں جب وہ غضبناک ہو جائے فقیر عرض کرتا ہے کہ یہاں یہ سب معانی

پائے جاتے ہیں واللہ اعلم۔

آج ہمارے باغ میں آنے نہ پائے۔ وہ صبح دم چل رہے تھے تو سب سے الگ تھلگ ہو کر بڑے جوش کے ساتھ جا رہے تھے کہ آج اپنے دیرینہ ارادے اور منصوبے کی تکمیل پوری کامیابی سے کر سکیں گے۔ ان کے گھر سے نکلنے کے پیشتر ہی وہ ان جھوٹے حال درپیش ہو چکی تھی اس کی انھیں کیا خبر تھی؟ بہر حال وہ مسکینوں پر خارا کھائے ہوئے اندھیرا رہنے پر تیار تھیں کرتے ہوئے تیز تیز باغ کے پاس پہنچ گئے۔

فَلَمَّا سَآءُ أَوْهَا قَالُوا إِنَّا لَضَالُّونَ ۝ بَلْ مَحْنُ مَحْرُومُونَ ۝

قَالَ اَوْ سَطُّهُمْ اَلَمْ اَقُلْ لَكُمْ لَوْ لَا تَسْتَبِشُونَ ۝ قَالُوا سُبْحَانَ رَبِّنَا اِنَّا كُنَّا ظَالِمِينَ ۝
پھر جب اس کو دیکھا بولے ہم تو راہ بھول آئے، نہیں ہماری قسمت چھوٹی بولنا غلط ان کا، میں نے تم سے نہ کہا تھا کہ کیوں نہیں پاکی بولتے (اللہ کی)؟ بھولتے

کہا پاک ذات ہے ہمارے رب کی ہم ہی تصور وارتھے۔

باغ کی تباہی پر چہ میگوئیاں | ارشاد ہوتا ہے کہ یہ سب دہاں پہنچے تو دیکھا کہ باغ کا کچھ پتہ نہیں۔ ایسی تباہی آئی ہے کہ نشان تک باقی نہیں ہے۔ کہنے لگے کہ ہم تاریکی اور جلدی میں راستہ بھول گئے ہم کسی اور طرف نکل آئے ہیں۔ پھر غور سے دیکھا تو معلوم ہوا کہ باغ کے اطراف کی علامتیں اور نشان کچھ موجود ہیں۔ صرف باغ کا وجود نہیں ہے۔ سمجھ گئے کہ راستہ نہیں بھولے۔

68-26

68-27

68-28

68-29

اُئے ہیں اسی مقام پر لیکن باغ کا صفایا ہو گیا ہے۔ بولنے لگے کہ ہماری قسمت
 پھوٹی ہے کہ پھل اور پیداوار بھی گئی اور باغ بھی نہ رہا۔ پوری طرح محروم
 بے نصیب رہ گئے ہیں جس وقت یہ لوگ اپنا منصوبہ بنا رہے تھے اور قسم
 کھا کھا کر کہتے تھے لَيُضْرِبَنَّهَا مِصْرِيْنٌ - صِغْدَمَ بِهَا لَبَنِيْنٌ مِّمَّ كَلْبِ
 تُوْرٍ لِّسِ كَے اور ساری پیداوار کاٹ لیں گے ان کے منجھلے بھائی نے جو ایک نصف
 مزاج واقع ہوا تھا کہہ رہا تھا کہ ایسا کرنا چاہتے ہو تو انشاء اللہ کہو مگر جوشِ جنوں
 جو سر پر سوار تھا وہ کب اس کی اجازت دیتا تھا۔ اس کی ایک نہ سنی۔ اب اسکو
 موقع ملا تو کہنے لگا کیوں میں نے آپ لوگوں سے کہا نہ تھا کہ اللہ کی پاکی کیوں نہیں
 بیان کرتے؟ یعنی اپنے مدعا کو اللہ سبحانہ کے حوالے کیوں نہیں کرتے؟

ابن جریج فرماتے ہیں:۔ وكان التسبیح استثناء وھم كما نقول نحن ان شاء الله۔ (ابن المنذر) اینحماؤ کو اللہ سبحانہ کے حوالے کرنے کا طریقہ ان لوگوں کے عہد میں سبحان اللہ یا سبحان ربنا کہنا ہوتا تھا جیسا کہ ایسے موقع پر ہم ان شاء الله کہتے ہیں۔ اسی طرح ابن ابی حاتم کی روایت میں ہے:۔

کان استثنائاً وھم فی ذلک الزمان التسبیح۔ اُس زمانے میں ان کے اپنے
 ذمہ سے نکلنے کا طریقہ تسبیح تھا۔ بہر حال اپنے منجھلے بھائی کی تقریر سن کر سب قائل
 ہو گئے۔ کہنے لگے کہ ہمارا پروردگار تمام عیوب سے پاک ہے یقیناً ہم ہی ظالم تھے کہ
 مساکین و فقرا کا حق مار کھانے کی تدبیر کی نتیجہ یہ ہوا کہ نفع کے ساتھ اس المال بھی
 تباہ ہو گیا۔ پیداوار بھی گئی اور باغ بھی تہ رہا۔ بعض مفسرین نے اَوْسَطُھُمْ
 کا ترجمہ اَعْدَلُھُمْ یعنی ”انصاف پسند“ کیا تھا کیا ہے خواہ وہ بڑا ہوا منجھلا
 یا چھوٹا۔

بعض نے یہ تصریح بھی فرمائی ہے کہ ایک نے کہا اِنَّا اَصْنٰا لَوْن۔ ہم راستہ بھول گئے ہیں۔“ دوسرے نے کہا بَلْ غَنُ فُحُوْ وُ مَوْن۔ نہیں ہم محروم رکھے گئے۔“ تیسرے نے کہا:۔ اَلْمَا قُلْ لَّكُمْ لَوْ لَا تَشِيْخُوْنَ۔ کیا میں نے تم سے کہا نہ تھا کہ تم سب کیوں نہیں پڑھتے۔ یعنی اللہ سبحانہ یہ کیوں نہیں چھوڑتے۔“

68-30

68-31

68-32

فَاقْبَلْ بَعْضُهُمْ عَلَى بَعْضٍ يَتَلَامُؤْنَ ۝ قَالَ اَوْيَلَيْكَ

اِنَّا كُنَّا طُغْيَانٌ ۝ عَسَىٰ اَنْ يُّبْنَىٰ اَنْتُمْ بِنَا ۚ لَنْ نَبْرُدَّ اِلَيْكَ اَنْتَ اِلَىٰ رَبِّنَا

رَاغِبُونَ ۝ پھر ایک دوسرے کی طرف رخ کر کے ملامت کرنے لگے، بولے ہمارے

خرابی ہماری ہم ہی تھے حد سے بڑھنے والے، امید ہے کہ ہمارا رب بدل دے ہم کو

اس سے بہتر (باغ) ہم اپنے رب سے امید رکھتے ہیں؟

بلغ کی تباہی پڑ چکی تھی | جب نتیجہ محرومی کا سمجھوں نے دیکھ لیا تو ایسے موقع پر

عموماً جیسا ہوتا ہے ایک دوسرے پر الزام دینے لگے کہ تمہارے کہنے سے ایسا ہوا۔

کوئی بھی خود کو ملامت نہ کرتا تھا جب کسی نے الزام قبول نہ کیا اور تباہی محرومی

سب کے سامنے تھی سب کہنے لگے کہ ہم ہی حد سے بڑھ ہوئے تھے۔ اللہ کے

حکم سے سرکشی کی۔ اس اعتراض قصور کے بعد دعائیں کرنے لگے کہ جو ہوا وہ ہوا انجی

ہم کو اللہ سبحانہ کی رحمت اور اس کے فضل سے امید ہے کہ تباہ شدہ باغ اور کھیتی

کے بدلے اللہ ہم کو اس سے بہتر باغ اور کھیتی دے سکتا ہے، ہم اسی کے فضل و رحمت

کے امیدوار ہیں۔

عرض فقیر | فقیر عرض کرتا ہے کہ یہ ایک صالح باپ کی اولاد تھی جس سے

باقضائے بشریت یا حرص و ہوا کی بنا پر غلطی ہو گئی۔ اور اس کا خمیسا زہ بھی

بھگتنا پڑا پھر ساتھ ہی چونک گئے اور اعترافِ قصور کر کے رجوع الی اللہ کیا۔ اور رحمت و فضل باری کے امیدوار بنے رہے۔ اگر اس پر قائم رہیں تو امید ہو سکتی ہے کہ تاریخ اپنا ورق الٹے، سیاق کلام پاک سے بظاہر ہی سمجھا جاسکتا ہے۔ اور اگر ایسا اعتراف صرف وقتیہ طور پر لوگوں کو دکھائے، سنانے کے لئے ہو تو پھر اس باب میں کچھ نہیں کہا جاسکتا کہ آئندہ کیا ہوگا؟ معمر کہتے ہیں کہ ہم نے حضرت قتادہؓ سے دریافت کیا: اَمِنْ اَهْلِ الْجَنَّةِ هُمْ اَمِنْ اَهْلِ النَّارِ قَالَ لَقَدْ كَلَّفْتَنِي تَعْبًا۔ (ابن المنذر) یہ لوگ کیا جنتی (مسلمان) تھے یا دوزخی (کافر)؟ تو انھوں نے جواب دیا کہ تم نے مجھے تھکا دینے والی تکلیف دی۔ یعنی میں کس طرح بتا سکتا ہوں کہ وہ کون تھے؟ قطعی جواب نہیں دیا جاسکتا۔ یہاں باغ والوں کا قصہ ختم ہوا۔

68-33

سج ۱

كَذٰلِكَ الْعَذَابُ وَلَعَذَابُ الْآخِرَةِ الْكَبِيرُ لَوْ كَانُوا يَعْلَمُونَ ۝

یوں ہی آتی ہے آفت اور آخرت کی آفت تو سب سے بڑی ہے۔ کاش وہ جانتے

عذابِ آخرت | اب باری تعالیٰ شاذ کا ارشاد ہو رہا ہے کہ اوپر جو قصہ

بیان ہوا وہ تو صرف دنیوی آفت تھی ان باغ والوں کی طرح ہم نے قریش کو بھی ہفت سالہ آفت قحط میں مبتلا کیا ہے، یہ بھی صرف دنیوی آفت ہے اگرچہ

چونکہ جائیں اور رجوع الی اللہ ہوں تو ان کے لئے موقع ہے۔ ورنہ ان کے لئے ایک عذاب آئے والا ہے۔ رہا آخرت کا عذاب، وہ تو تمام آفات دنیوی اور عذاب آسمانی ان سب سے سخت تر ہے۔ اب بھی یقین جانیں تو غنیمت ہے۔

قریش اور باغ والوں کی مماثلت | ولید اپنے مال و اولاد پر اترا رہا

تھا۔ اور اسی گھمنڈ میں رہنے کی وجہ سے حضور رحمتہ للعالمین صلی اللہ علیہ وآلہ وسلم کی نصیحت اس پر موثر نہیں ہو رہی تھی۔ قریش کا حال بھی تقریباً یہی تھا۔ اللہ سبحانہ نے اس واقعہ کے ذریعہ سمجھا دیا کہ مال و اولاد کس درجہ ناقابل اعتماد ہے۔ ایک صالح کامل اور اس کی اولاد کا حال آن کی بہن یا ذرا سی بدینتی اور کوتاہ اندیشی یا حرص و ہوس کی بنا پر کس طرح تباہی اور محرومی کے ساتھ تبدیل ہوا وہ اس واقعہ سے ظاہر ہے۔ اس کے مقابل ایک کافر اور اشد کافر کامل اور اس کی اولاد کا کیا ٹھکانا ہے اور اس پر کیا اعتماد کیا جاسکتا ہے اس کو خوب سمجھ لیا جائے۔ جب یہ مال و اولاد دُنیا میں کارآمد نہیں تو آخرت میں کیا کام آئے گی، اندازہ کر لیجئے۔

إِنَّ لِلْمُتَّعِلِينَ عِنْدَ رَبِّهِمْ جَنَّاتٍ النَّعِيمِ ۝ بے شک دُنیا

والوں کو ان کے رب کے پاس باغ ہیں نعمت کے ۝

متقین پر فضل الہی | بدیت لوگوں اور کفار کا حال بیان کر دینے کے بعد

خدا سے دُرّنے والوں کا حال سنایا جا رہا ہے کہ متقیوں کے لئے ان کے رب کا

ایک نہیں کئی کئی باغات ہوں گے۔ دنیا والوں کے باغ میں معمولی پھول پھل اور

غلہ کے سوا اور کیا دھرا ہے جس میں زمین کی صلاحیت اور آب و ہوا کی مناسبت

کے لحاظ سے کچھ محدّد پیداوار ہو جاتی ہے۔ اس میں بھی قدم قدم پر قسام کے

اندیشے لگے ہوئے ہیں۔ تخم ریزی سے لے کر پیداوار تک آئے اور فروئے

حلق ہونے تک طرح طرح کے مراحل درپیش ہوتے ہیں۔ قسمت یاوری کی

اور نیت اچھی ہو تو خیر ہے ورنہ فکر اور محنت کے سوا کچھ نہیں۔ بخلاف اس کے

جن کو خوف خدا ہو تو یہی خوش قسمتی ہے اگر یہ نعمت حاصل ہے تو دنیا بھی اچھا اور

آخرت بھی۔ اگر دنیا حاصل نہ ہو تو بھی کچھ غم نہیں۔ عاقبت بخیر ہے وہاں کے

باغات کا کیا پوچھنا۔ ہر نوع کی بیش بہا نعمتیں ان میں موجود ہیں۔

مَالِ الْعَالَمِينَ لَا تُدْرِكُ وَلَا أُذُنُ سَمِعَتْ وَلَا خَطَرَ عَلَى قَلْبِ بَشَرٍ۔ جن کو نہ کسی

آنکھ نے دیکھا اور نہ ان سے کسی کے کان آشا ہوئے اور نہ ان کا خطرو کی

دل میں گزرا۔ پھر اس کے ساتھ وَلَكُمْ فِيهَا مَا تَشْتَهُی الْاَنْفُسُ و

تَلَذُّ الْاَعْلٰیْنَ و انتم فیہا خالداؤن۔ اور تمہارے لئے ان میں وہ کچھ

نعمتیں جہاں ہیں جن کو جی چاہیے۔ اور جن سے آنکھیں لطف اندوز ہوں اور تم
سب ان میں ہمیشہ ہمیشہ رہو گے۔“

عندہ ترجمہ کی تفسیر | یہاں عِنْدُ رَبِّہُمْ سے مراد قرب مکانی نہیں ہے
کیونکہ اللہ سبحانہ کی ذات، جہت اور حیز اور مکان سے منزہ ہے بلکہ قرب منزلت
اور شرفی مراد ہے۔ راغب اصبہانی لکھتے ہیں: عند لفظ موضوع للقرب
فتارة يستعمل في المكان وتارة يستعمل في الاعتقاد نحو عندی کذا
وتارة في الزلفی والمنزلة کفوله تعالیٰ بل احياء عند ربهم وعلى ذلك
قیل الملائكة المقربون۔ لفظ ”عند“ قرب اور نزدیکی کے معنی کے لئے وضع
ہوا ہے۔ اب اس کا استعمال کبھی تو قرب مکانی کے لئے ہوتا ہے اور کبھی قرب اعتقادی
کے لئے جیسا کہ ہم نے یہ بات اسی بار سے میں نے
اعتقاد دیا ہے۔ اور کبھی قرب منزلت و مرتبہ کے لئے استعمال کیا جاتا ہے جیسا کہ
حق سبحانہ تعالیٰ کا ارشاد ہے: بل احياء عند ربهم یعنی شہداء فی سبیل اللہ کو
مردہ نہ کہو بلکہ وہ اپنے رب کے پاس زندہ ہیں یعنی ان کا مرتبہ و منزلت اللہ کے
پاس اسی ہی ہے جیسی زندوں کی منزلت و مرتبہ۔ اسی بنا پر فرشتوں کو ملائکہ
مقربین کہتے ہیں۔ یعنی ان کو قرب منزلت و مرتبہ حاصل ہے۔ یہاں بھی

عند رہے ہیں ہی منزلت مراد ہے۔

أَفَجَعَلَ الْمُسْلِمِينَ كَالْجُرْمَانِ ۚ مَا لَكُمْ كَيْفَ تَحْكُمُونَ ۚ

68-35

68-36

کیا ہم بنادیں گے حکم ماننے والوں کو گنہگاروں کے برابر تم کو کیا ہو گیا ہے کیا حکم لگاتے ہو۔
 کفار کے ایک شعبہ کا ازالہ | متیقن پر آخرت میں جو فضل الہی بتایا گیا کہ ان
 کے لئے نعمتوں والے باغات ہیں تو اس کو سن کر کفار کہنے لگے کہ آخرت کا بیان
 جو آپ ہمیشہ کیا کرتے ہیں اول تو یہ قابل تسلیم نہیں۔ اور اگر بالفرض مان لیا جائے کہ
 آخرت کا عالم بھی دیرپیش ہے اور یہ بھی مان لیا جائے کہ اس میں مسلمانوں کو باغات
 ملیں گے نعمتوں سے بھرے ہوئے تو ہم کو اس سے کہیں زیادہ ملیگا۔ کیونکہ ہمارے
 حال پر دنیا ہی میں ایسی غنایت رہی ہے جو مسلمانوں کے مقابلہ میں کہیں زیادہ ہے
 تو آخرت میں ہمارے لطف کا کوئی ٹھکانہ نہ ہوگا۔ اس کا جواب دیا جا رہا ہے کہ متقی
 اور مجرم کا فرق ہی تم نے دریافت نہیں کیا۔ متقی وہ ہے جو اپنی مرضی پر رضائے الہی کو
 ترجیح دیتا ہے۔ اللہ کا جو حکم ہوتا ہے اس کو بجا لاتا ہے اور اس کو جس امر سے منع
 کیا جاتا ہے اس سے باز رہتا ہے۔ بخلاف اس کے وہ جو امر الہی اور اس کے نواہی کی
 پرواہ نہ کرے اور اپنے جی میں جو آئے وہ کرتا رہے تو وہ مجرم ہے۔ اطاعت گزار اور
 مجرم میں بہت بڑا فرق ہے، تو کیا اطاعت گزار اور مجرم دونوں یکساں ہیں؟

اس کی سائیت کا فیصلہ جو تم نے کر لیا ہے کیا یہ عقل و انصاف کی بات ہے تم دوسروں کو
 مجنون کہہ کر خود جو فیصلہ کر رہے ہو ایا یہ مجنونانہ اور احمقانہ فیصلہ نہیں ہے؟ کیا
 عقل سلیم اس کو تسلیم کرتی ہے یا انصاف اس کا مقتضی ہے؟

أَمْرٌ لَكُمْ كِتَابٌ فِيهِ تَدْرُسُونَ ۝ إِنَّ لَكُمْ فِيهِ لَمَا تَخَيَّرُونَ ۝

68-37

68-38

کیا تمہارے پاس کوئی کتاب ہے جس میں تم پڑھا کرتے ہو اس میں یہ لکھا ہو کہ تم کو
 وہی ملیگا جو تم پسند کرتے جاؤ۔“

کفار سے دلیل نقلی کا مطالبہ | ثواب آخرت کا حال کتاب الہی سے معلوم ہوتا

ہے یا اللہ کے پیغمبروں کی زبانی عقل و قیاس سے ثواب دریافت نہیں ہوتا۔ ایک
 مسئلہ امر ہے۔ لہذا بتاؤ کہ آخرت میں تم کو ایسی نعمتیں ملنے کا حال کہاں سے معلوم ہو گیا

کیا کسی کتاب آسمانی میں ایسا لکھا ہے کہ کوئی انسان پرلے درجے کا مجرم ہی کیون نہ ہو

اس پر اللہ سبحانہ کے ایسے الطاف رہیں گے۔ اور مجرمین آخرت میں جو جو خواہشات

اور فرمائشات کرتے جائیں گے ان کی مرضی کے مطابق تعمیل ہوتی رہیگی؟ اگر ایسا لکھا

ہے اور تم اس کو پڑھا کرتے ہو تو بتاؤ کہاں لکھا ہے؟

ظاہر ہے کہ کفار قریش نے جاہل تھے۔ پورے جزیرۃ العرب میں جہالت کا

دور دور تھا نہ پڑھنا جانیں نہ لکھنا علم و ہنر سے کوسوں دور۔ وہ کتاب کیا جانیں

اور قلم کس طرح لیتے ہیں، انہیں کیا معلوم؟ صرف لاف زنی کیا کرتے تھے۔ مجنونانہ بڑ
اور احمقانہ بکواس کے سوا ان کے پاس تھا کیا؟ پھر اس سوال کا جواب وہ کیا دے
سکتے؟ اور کوئی دوسرا بھی اس کا کیا جواب دے سکتا؟

أَمْ لَكُمْ أَيْمَانٌ عَلَيْنَا بِاللَّغَةِ إِلَى يَوْمِ الْقِيَامَةِ إِنَّ لَكُمْ مَعًا
تَحْكُمُونَ ۚ سَلُّهُمْ أَيُّهُمْ بِذَلِكَ زَعِيمٌ ۚ کیا تم نے ہم سے قسمیں لی
ہیں ٹھیک پہنچنے والی قیامت کے دن تک کہ تم کو ملیگا جو کچھ ٹھہراؤ گے؟ پوچھیے
ان سے کونسا ان میں اس کا ذمہ لیتا ہے؟

68-39

68-40

کفار سے دستاویزی ثبوت کا مطالبہ | اگر کسی آسمانی کتاب میں ایسا کہیں
نہیں لکھا ہے نہ سہی، کیا تم نے ہم سے زبانی کوئی قسم (عہد و پیمان) لیا ہے
قیامت تک کے لئے کہ تم دنیا میں جب تک رہو جو چاہو کرتے رہو اس کی نسبت ہم کو کسی
نوع کی باز پرس کرنے کا کوئی حق نہ ہوگا۔ اور قیامت کے بعد جب تم آؤ گے تو اس وقت بھی
تم کو وہ سب کچھ ملتا رہیگا جو تم حکم لگاؤ؟ اگر ایسا قیامت تک کا کوئی معاہدہ طے
پانے کے تم مدعی ہو تو نے نبی کریم ﷺ آپ ہی ان سے دریافت کیجئے ان میں کون ہے جو
خود کو اس کا ذمہ دار بتاتا ہو۔ ظاہر ہے کہ اس کے جواب میں بھی وہ کسی کو بتا نہیں سکتے
اور اگر کسی کو ہٹ دھرمی سے بتائیں بھی تو وہ سامنے نہیں آسکتا کہ میں نے ایسا

عاجز اور ذلیل ہیں۔ مشرک تو انسان ہے اور شریک ایک پتھر ہے تراشیدہ یا ناتراشیدہ وہ کیا تیلے گا اور کیا دلائے گا؟ اس سے ثابت ہو چکا کہ ان کفار و مشرکین کا یہ دعویٰ کہ جب مسلمانوں کو آخرت میں باغات ملیں گے تو ہم کو ان سے زیادہ باغات ملیں گے اور ان کے مقابلے میں ہم ہی زیادہ مورد الطاف و عنایات ہوں گے۔ یہ ایسا دعویٰ ہے جو عقل نقل اور تقلیدی حیثیت سے بھی مردود ہے۔

يَوْمَ يُكْشَفُ عَنْ سَاقٍ وَيُدْعَوْنَ إِلَى السُّجُودِ فَلَا يَسْتَطِيعُونَ

خَاشِعَةً أَبْصَارُهُمْ تَرْهُقُهُمْ ذُلَّةٌ وَقَدْ كَانُوا يُدْعَوْنَ إِلَى السُّجُودِ

وَلَهُمْ سَالِمُونَ ۝ جس دن کھولی جائے پنٹی، اور وہ بلائے جائیں سجدہ کرنے کو، پھر وہ

نہ کر سکیں، جھکی پڑتی ہوگی ان کی آنکھیں، پڑھی آتی ہوگی ان پر ذلت، اور پہلے ان کو

بلاتے رہے سجدہ کرنے کو اور وہ تھے اچھے خاصے۔

ساق کی پہلی تفسیر | یکشف عن ساق کی تفسیر دو طرح سے کی گئی ہے۔ ایک

جو حضرت ابوسعید خدریؓ نے فرمایا کہ میں نے حضرت نبی اکرم صلی اللہ علیہ وآلہ وسلم سے سنا

آپ ارشاد فرماتے تھے: یکشف ربنا عن ساقه فیسجد لہ کل مؤمن و

مؤمنة و یبقی من کان یسجد فی الدنیا ریاء و سمعة فیذہب لیسجد

فیعود ظہرہ طبقاً واحداً (بخاری، مسلم، نسائی، ابن المذہب، ابن مردودہ) اللہ سبحانہ

68-42

68-43

اپنی ساق کھول دیگا اس پر فوراً ہی ہر ایمان دار مرد اور ایمان دار عورت تو سجدہ کرے گی اب صرف وہ لوگ رہ جائیں گے جو دنیا میں دکھاوے اور سناوے کے لئے سجدہ کیا کرتے تھے وہ بھی سجدہ کرنے جائیں گے تو ان کی میٹھ تختہ ہو جائے گی۔ یعنی ان کی میٹھ کے منکے ایک سچ کی طرح ایک دوسرے سے مل جائیں گے جس کے باعث ان سے سجدہ نہ ہو سکیگا۔

کشف ساق سے تجلی مراد ہے | اس روایت کی رو سے لفظ ساق سے مراد

اللہ سبحانہ کی کوئی صفت اور تجلی کا ظہور ہوگا۔ اور یہ کلمہ مشابہات سے قرار پائے گا جس کا حقیقی علم اللہ سبحانہ کے سوا اور کسی کو نہیں ہے۔ جیسا کہ ید اللہ اور وجدہ اللہ وغیرہ مشابہات کی نسبت علم ہے کہ ہم اس پر بلا کیف ایمان رکھیں اور اس کی تحقیق میں حاکر مزید پریشان نہوں کہ ید اللہ یا وجدہ اللہ کیا ہے۔ یوں سمجھیں کہ ایک تجلی خاص ہوگی اور ایک صفت خاص کا ظہور ہوگا اور سب ایمان دار اس کے آگے سر بہ سجود ہو جائیں گے۔

چنانچہ ابو موسیٰ اشعریؓ سے مروی ہے کہ حضرت نبی اکرم صلی اللہ علیہ وآلہ وسلم نے آیہ کریمہ یوم یکشف عن ساق کی تفسیر میں فرمایا: یوم یکشف عن ساق قال عن نور عظیم فيخرون له سجداً۔ (ابو یعلیٰ ابن جریر ابن المنذر ابن مردویہ بیہقی ابن عساکر) ایک نور عظیم ظاہر ہوگا جس کے آگے سب سجدے میں گر پڑیں گے۔

ساق کی دوسری تفسیر | دوسری تفسیر حضرت ابن عباسؓ سے مروی ہے:۔

جنگ ہونے لگی۔ اس اعتبار سے آیہ کریمہ کے معنی یہ ہوں گے اس دن کو یاد کرو جب کہ قیامت کی شدت اور ہولناکی زوروں پر ہوگی۔

اہل محشر کو دعوتِ سجود | وَيَدْعُونَ إِلَى السُّجُودِ فَلَا يَسْتَبِطِعُونَ

اور وہ بلائے جائیں گے سجدہ کرنے کو پھر وہ نہ کر سکیں گے۔ جب قیامت کی شدت زوروں پر ہوگی اس وقت سب لوگ سجدہ کرنے کیلئے بلا جائیں گے تاکہ مومن اور غیر مومن کا فرق علی رؤسہم معلوم ہو جائے اور کسی کوئی عذر باقی نہ رہے جو کافر یا منافق ہو سکے وہ بھی سجدہ کرنے جائیں گے مگر ان سے یہ ہو سکیگا۔

اہل ایمان فوراً سجدہ کر نیں گے | حضرت قتادہ فرماتے ہیں: ذکر لنا ان کفار سے یہ نہ ہو سکیگا | نبی اللہ صلی اللہ علیہ وسلم کان یقول

يُوزَنُ لِلْمُؤْمِنِينَ يَوْمَ الْقِيَامَةِ فِي السُّجُودِ فَيَسْجُدُ الْمُؤْمِنُونَ وَبَيْنَ كُلِّ مُؤْمِنِينَ مَنَافِقٌ فَيُتَعَسَّرُ لِمَنَافِقٍ عَنِ السُّجُودِ وَيَجْعَلُ اللَّهُ سِجِّدًا لِلْمُؤْمِنِينَ

علیہم تو بیخا و صغارا و ذلا و ندامة و حسرة (عبد بن حمید) ہم نے بیان

کیا گیا ہے کہ حضور اکرم صلی اللہ علیہ وآلہ وسلم فرمایا کرتے تھے کہ قیامت کے دن مومنین

سجدہ کرنے کا حکم ہوگا تو وہ فوراً سجدے میں چلے جائیں گے۔ اور ہر دو ایمان والوں کے

درمیان ایک منافق رکھا جائے گا اس وقت منافق کی پیٹھ کے لئے سجدہ دشوار

ہو جائے گا۔ اور ایمان والوں کا سجدہ منافقین کے حق میں زبردستی ہو جائے گا۔

ذلت اور ندامت و حسرت کا باعث ثابت ہوگا۔ منافقین دیکھیں گے کہ ان کے
 دامنے بائیں جواہل ایمان ہیں وہ حکم کے ساتھ ہی بے تکلف سجدے میں چلے گئے۔
 ان کا دیکھا دیکھی انھوں نے بھی سجدہ کرنا چاہا تو پیٹھ اسی سخت ہو گئی کہ اس میں خمیدگی
 اور جھکاؤ کا نام تک نہیں۔ پیٹھ جھکنے ہی نہیں دیتی۔ اس حالت میں ان کے لئے زبردستی
 اور حقارت و ذلت کے خطاب کے سوا اور کیا توقع ہو سکتی ہے، نیز ندامت اور
 حسرت کا منہ دیکھنے کے سوا اور کیا چارہ کار رہ جاتا ہے ؟ -

کفار و منافقین کی رسوائی | خَاشِعَةً أَبْصَارُهُمْ تَرَاهُمْ ذَلَّةً
 جھکی پڑتی ہوئی ان کی آنکھیں چڑھی آتی ہوئی ان پر ذلت ہے جب دیکھا کہ اپنے دونوں
 بازوؤں پر جو مسلمان تھے انھوں نے تو حکم کے ساتھ ہی بے ساختہ سجدہ کر لیا اور یہ
 خود اگرچہ سجدہ کرنا چاہتے تھے پر کچھ بھی نہ ہو سکا۔ رب العزت جل جلالہ کا حکم سننے
 پر بھی یہ کھڑے کے کھڑے رہ گئے ہیں تو مارے ندامت و حسرت کے فطریں نیچی ہوئی ہو گئی
 آنکھ میں آنکھ ملانے کی ہمت نہ ہو سکی اور دنیا میں جس قدر زور بتاتے تھے۔ بلکہ یہاں تک
 کہہ دیا تھا لَنْ رَجِعْنَا إِلَى الْمَدِينَةِ لِنُخْرِجَنَّ الْأَعَزَّ مِنْهَا الْأَذَلَّ۔ جب ہم
 لوٹ کر مدینے آئیں گے تو جو بڑے باعزت ہیں (یعنی ہم) تمام بے عزت ذلیلوں کو
 نکال باہر کر دیں گے۔ آج ان کو اپنی ذلت پر ذلت دکھائی دیتی ہوگی۔

دنیا میں دعوتِ سجود | وَقَدْ كَانُوا يَدْعُونَ إِلَى الْيُجُودِ وَهُمْ سَائِمُونَ
اور کفار کا انکار | دعوتِ سجود تو بھول کو یہ بجا رہی تھی اس حال میں کہ سب صحیح

و سالم تھے۔ یعنی جو لوگ میدانِ قیامت میں آج مجتمع ہیں۔ ایک زمانہ ان پر ایسا بھیجا ہے کہ یہ دنیا میں آباد تھے۔ ان کو پنجگانہ نمازوں کے موقع پر دعوتِ سجود روزانہ دیکھتی تھی۔ کفار کا کیا ذکر کہ وہ نماز اور مسجد کا نام کیوں لینے لگے جبکہ خدا و رسول اور ان کی دعوت ہی کو قبول نہ کیا۔ مسجد کو آنے والے دو گروہ تھے۔ ایک مومنین مخلصین، دوسرے منافقین۔ لیکن ان کے آنے آنے میں بھی ایسا ہی فرق تھا جیسا ان کی حقیقت میں مومن مخلص کا یہ حال تھا کہ وہ اپنے گھر میں ہو یا کسی کام میں لگا ہوا ہو اذان کے انتظار میں گوش برآواز تھا۔ اور اذان سنی اور نہ نہایت ذوق و شوق کے ساتھ حاضر ہوا خواہ اس کا کاروبار کتنا ہی اہم ہو اس کو ملتوی کر دیا۔ اس کو اللہ سبحانہ کا حکم معلوم ہے۔ يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمٍ الْجُمُعَةِ فَاسْعَوْا إِلَى ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ۔ اے ایمان والو! جب نماز کے لئے اذان کہی جائے جمعہ کے دن تو اللہ کا ذکر (خطبہ سننے کے لئے) تیزی سے روانہ ہو جاؤ۔ اور خرید و فروخت سب کچھ چھوڑ دے یہی تمہارا لئے (دنیا و مافیہا سے) بہتر ہے اگر تم یقین رکھتے ہو۔ گو یہ حکم

نماز جمعہ کا ہے لیکن دوسری نمازوں کا بھی یہی حکم ہے جمعہ کا اہتمام زیادہ کرنا چاہئے۔ مومنین مخلصین سوئے ہوئے بھی ہوتے تو الصلاۃ خیر من النوم کی آواز پر اٹھ کھڑے ہوتے۔

دنیا میں منافقین کا حال | منافقین کا حال یہ تھا۔ واذا نادیتم

الی الصلاۃ اتخذوها ہزوا ولعبا۔ اور جب تم نماز کی دعوت کے لئے اذال کہتے ہو تو یہ اس کو ایک مذاق اور استہزاء اور لہو ولعب قرار دیتے ہیں۔“
 موذن اور اس کی آواز کا بلکہ نماز کا اور جماعت کا مذاق اڑاتے ہیں۔ نماز کیا ہے گویا ان کی نظر میں ایک کھیل تماشا ہے۔ واذا قاموا الی الصلوۃ قاموا کسالی یرآءون الناس ولا یدکرون اللہ الا قلیلا۔ اور جب نماز کے لئے اٹھتے بھی تو نہایت کسمندی اورستی کے ساتھ اٹھتے۔ صرف لوگوں کی اپنی حاضری دکھاتے ہیں۔ رہا اللہ کا ذکر وہ تو کچھ بھی نہیں کرتے۔“

حضرت ابن عباسؓ فرماتے ہیں:۔ الرجل یسمع الاذان فلا یجیب

الصلاۃ۔ (بیہقی) (منافقین میں کا) ایک ایک شخص اذال سننا اور سننے کے بعد بھی نماز کو نہ آتا۔ اور آیا بھی تو نہایت سست قدم کہ نماز کا وقت کیا آیا ایک مصیبت آن پڑی۔ پھر نماز میں شامل ہوا تو اس کو قراءت، تسبیح،

تشہد اور درود دعا و استغفار سے کیا غرض صرف حاضری دینی مقصود تھی جو دنیا کی اور
بس۔ اسی حال میں عمر گزری۔ سلسلہ اصول ہے جس کو حضرت مولائے کائنات نے فرمایا۔
لما تعیشون تموتون ولما تموتون تبعثون۔ جیسی زندگی ایسی موت اور جیسی موت
ایسا حشر۔ اب قیامت میں رب العزت جل جلالہ کے حضور میں سجدہ کرنے کی نوبت ہے۔
سجدہ کرنا بھی چاہتے ہیں تو پیٹھ تختہ ہے۔ پھر سجدہ کہاں؟ یہی ارشاد ہو رہا ہے کہ جب
ان کے اعضاء صحیح سالم تھے۔ تمام قوی اور صلاحیتیں بحال تھیں تو انھوں نے سجدہ کیا
اب تو پیٹھ ہی تختہ ہے۔ سجدے کا کیا ذکر؟ انا للہ وانا الیہ راجعون۔

دعوتِ سیّد و اسلاف صالحین | دنیا میں سلف صالحین کا یہ حال تھا کہ ان کی نماز تو
کیا فوت ہوتی۔ جماعت بلکہ تکبیر تحریمہ تک فوت نہیں ہوتی تھی۔ اگر کسی کی کبھی تکبیر تحریمہ
چھوٹ جاتی یعنی امام کے ساتھ کوئی تکبیر تحریمہ میں شریک نہ ہو سکتا تو دوسرے لوگ اس کو
تین دن تک پرسہ دیتے رہتے اور اس کی تعزیت کرتے اور اگر کسی کی جماعت چھوٹ
جاتی تو ایک ہفتہ تک تعزیت کا سلسلہ جاری رہتا۔ تکبیر تحریمہ چھوٹ جانا یا کبھی جماعت کا
فوت ہو جانا ان کے نزدیک ایسا تھا گویا ان کے گھر کوئی بڑا حادثہ پیش آیا۔ یا یہ کہ کوئی
میت ہو گئی۔ اللہ اکبر۔ ارشاد باری ہو رہا ہے :-

فَذَرْنِي وَمَنْ يَكْذِبْ بِهَذَا الْحَدِيثِ سَنَسْتَدْرِجُهُمْ مِّنْ حَيْثُ

لَا يَعْلَمُونَ ۝ وَأُمْلِي لَهُمْ إِنَّ كَيْدِي مَتِينٌ ۝ آپ چھوڑیے مجھ کو اور

ان کو جو جھٹلاتے ہیں اس بات کو اب ہم سیرھی سیرھی اتاریں گے ان کو جہاں سے انکو

خیر بھی نہ ہوگی اور ان کو ڈھیل دے جاتا ہوں بے شک میری غصہ تدبیر بہت پکی ہے۔

مالِ اولاد کی کثرت بھی امتحان ہے | حضرت سرور دو عالم صلی اللہ علیہ وسلم

سے خطاب ہو رہا ہے کہ کفار و منافقین کے اس رویہ سے آپ دلگیر نہ ہوں۔ ان

مکذبین کی سزا ہی کو ہم پر چھوڑ دیجئے۔ ان کا خیال ہے کہ وہ ترقی کے بڑے اعلیٰ درجے

پر ہیں۔ ان کی شان بہت بڑھی ہوئی ہے۔ ہم ان کو ایک ایک سیرھی نیچے اتارتے

جائیں گے اس طرح کہ ان کو خبر نہ ہو۔ وہ سمجھتے ہیں کہ یہ مال و دولت اور اولاد

مردم شماری کی یہ کثرت ان کے حق میں مفید ہے جمعی تو وہ اس پر اتر رہے ہیں۔ ہم

اسی کو ان کے تنزل اور پستی کا سبب گردانیں گے اور اسی دولت و کثرت میں مبتلا

رکھ کر ڈھیل دیتے جائیں گے تا آنکہ ان کی غفلت اور تہمردگی انتہا ہوگی تو ایک دم

ان کو گرفتار عذاب کر لیں گے۔ ہماری ڈھیل اور ہماری تدبیر اتنی پختہ ہے کہ وہ

اس سے نکل ہی نہ سکیں گے۔

گناہ پر نعمت ملنا ابتلا ہے | علمائے کرام فرماتے ہیں: من اراکلب

المعصية فعوقب عليها بمصيبة في الدنيا ويرجى مغفرة ذنبه ومن

اے تکتا بلعصیۃ تم میری علیہ از دیا النعمۃ یخشی علیہ الملک والامستدرج
 نعوذ باللہ منہ جس نے کسی گناہ کا ارتکاب کیا اور ساتھ ہی اس کو دنیا میں اس کی
 سزا مل گئی تو یہ امید کجا سکتی ہے کہ اس کا گناہ بخش دیا جائے گا۔ اور اگر کوئی ایسا ہے
 کہ وہ گناہوں کا ارتکاب کرتا جا رہا ہے اور برہنہ اس پر نعمتوں کی بادشہ ہو رہی ہے تو
 یہ اندیشہ لگا ہوا ہے کہ یہ صورت حال کہیں اللہ سبحانہ کی ڈھیل اور اس کو ایک دم
 پھانس لینے کی تدبیر نہ ہو۔ اللہ ہم سب ملانوں کو اس سے اپنی پناہ میں لکھے۔ آمین

اَمْ تَسْأَلُهُمْ اَجْرًا فَهُمْ مِّنْ مَّعْرُوفٍ مُّثْقَلُونَ ۚ اَمْ عِنْدَ هُمْ

الْغَيْبُ فَهُمْ يَكْتُمُونَ ۚ کیا آپ مانگتے ہیں ان سے کوئی عوض کہ ان پر کسی

نادان کا بوجھ پڑ رہا ہے، کیا ان کے پاس غیب کی خبر ہے جو وہ لکھ لاتے ہیں؟

اعراض کا سبب حضرت سید العالمین علی اللہ علیہ وآلہ وسلم سے خطاب ہو رہا ہے

ان کفار کا اعراض آپ کی تعلیمات سے کس بنایا ہے اور نہایت تعجب اور افسوس کا

اظہار فرمایا جا رہا ہے کہ انسان کسی کی تعلیم کو قبول نہیں کرتا تو اس کے دو وجوہ ہوتے

ہیں۔ ایک یہ کہ معلمین اپنی تعلیم کا کوئی معاوضہ، تنخواہ وغیرہ طلب کرتے ہیں تو لوگ

اس کو زبردستی کا ایک نادان اور دُند خیال کر کے حصول تعلیم سے پہلو تہی کرتے ہیں کہ

یہ صرف مفت میں کیوں برداشت کریں؟ ہم نے کوئی گناہ تو نہیں کیا ہے پھر یہ دُند

68-46

68-47

کیوں بھریں؟ ایسا خیال تعلیم کی قدر نہ جاننے والوں کے دلوں میں پیدا ہوتا ہے۔
 رہے وہ جو اس کے قدر داں ہوتے ہیں وہ مصارفِ تعلیم سے کبھی پہلو ہتی نہیں کرتے۔
 علم ہے ایسی متاعِ عزیز کہ حاصل کرنے کے لئے تنہا دھن کی بازی لگائی جاتی ہے۔
 مثلِ مشہور ہے۔ العلم لا يعطيك بعضه حتى تعطيه كلاك۔ علم وہ جو ہر ہے
 کہ جب تک تم اس کے لئے اپنا کل نہ دے ڈالو وہ اپنا بعض حصہ تم کو نہ دیگا۔

اعراض کا دوسرا سبب | دوسرا سبب کسی سے تعلیم نہ حاصل کرنے کا یہ ہوتا ہے کہ
 یہ علم خود ان کو کسی اور ذریعہ سے حاصل ہو سکتا ہے تو خواہ مخواہ کسی شخصِ خاص سے کیوں
 حاصل کیا جائے۔ اس مدرسہ یا جامعہ میں نہ سہی کسی دوسرے مدرسے یا جامعہ میں شریک
 ہو سکتے ہیں۔ یا اس اتاذ سے نہ سہی کسی دوسرے اتاذ سے سیکھ لیں گے۔ یا اس معلم
 جس اتاذ یا درس گاہ سے تعلیم حاصل کی ہے ہم بھی وہاں رجوع ہوں گے۔ اسی کے نظر
 کمالِ تاسف و تعجب سے استفادہ فرمایا جا رہا ہے کہ عالمِ غیب کے علوم و اسرار
 جس طرح حضرت محمد مصطفیٰ احمد مجتبیٰ صلی اللہ علیہ وآلہ وسلم پر منکشف ہو رہے ہیں اور
 نشر و اشاعت پارہے ہیں اسی طرح کفار کیا یہ خیال کرتے ہیں کہ یہ علوم و اسرار راستہ پر
 ہم بھی وہیں سے معلوم کر سکتے ہیں جہاں سے آپ نے حاصل کیا ہے۔

کفار پر تعجب و تاسف | اب یہاں جو صورت حال درپیش ہے ان میں سے

ایک کا بھی وجود نہیں۔ نہ تو حضور انورؐ کسی سے تبلیغ احکام الہی کا کچھ معاوضہ طلب فرماتے ہیں اور نہ ان کافروں پر غیب کا دروازہ کھلا ہوا ہے جہاں سے وہ اللہ سبحانہ کے احکام و ہدایات لکھ لیا کریں اور اس سے مستفید ہوں۔ جب یہ دونوں باتیں بھی میدان نہیں پائی جاتیں تو معلوم ہوا کہ یہ سب کچھ ان کفار کا جھل و غما ہے۔ اور ان کا اعراض محض لغو اور باطل ہے۔

فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوتِ إِذْ نَادَىٰ وَهُوَ

68-48

مَكْظُومٌ لَّوْلَا أَن تَدْرَكَهُ نِعْمَةٌ مِّن رَّبِّهِ لَنُبِذَ بِالْعَرَاءِ وَهُوَ

68-49

مَذْمُومٌ فَاجْتَبَاهُ رَبُّهُ فَجَعَلَهُ مِنَ الصَّالِحِينَ ۝ اٰیٰتِ سَقَطَال

68-50

راہ دیکھتے رہیں اپنے رب کے حکم کی اور نہ ہوں ٹھہلی والے کی طرح جب انہوں نے

پکارا غصے میں بھر کر اگر نہ سنبھالتا ان کو احسان ان کے رب کا تو وہ پڑے رہتے

چھیل میدان میں الزام کھا کر پھر تو ازاں کو ان کے پروردگار نے پھر برقرار رکھا

ان کو نیکوں میں ۛ

یونسؑ کا واقعہ | حضور سرور دو عالم صلی اللہ علیہ وآلہ وسلم کو ارشاد ہوتا ہے کہ آپ

انتظار فرمائیں کہ ان کافروں کے باب میں آپ کے پروردگار کا کیا حکم ہونے والا ہے؟

اس میں عجلت نہ فرمائیے جیسا کہ پچھلی والے (حضرت یونس علیہ السلام) نے عجلت کی تھی کہ

ان کو نینوی کے باشندوں کی طرف بھیجا گیا۔ وہ وہاں جا کر اللہ سبحانہ کا پیام پہنچاتے رہے جب اس قوم نے نہ مانا تو ان کو تین دن کی مہلت دی۔ یہ مدت بھی ختم ہونے لگی اور کوئی اثر ہدایت کا انھوں نے قبول نہ کیا تو وہاں سے نکل گئے۔ اس باب میں کوئی حکم اللہ سبحانہ کے پاس نہ ملا تھا۔ نتیجہ یہ ہوا کہ آپ کے چلے جانے کے بعد قوم کو یقین ہو گیا کہ اب عذاب آتا ہے۔ وہ سب کے سب اپنی عورتوں بچوں وغیرہ کو لے کر ایک میدان میں جمع ہو گئے اور سب مل کر راہ وزاری کرنے لگے دعائیں مانگتے تھے کہ الہی! ہم پر رحم فرما کر ہم فرمائیے۔ ہم نے آپ کی نافرمانی کی اور آپ کے بھیجے ہوئے ہادی اور ناصح کی بات نہ مانی بڑا قصور کیا۔ اگر ہمارا یہ قصور عفو فرما دیا جائے تو آئندہ آپ کی ہر بات ماننے کو تیار ہیں یہ صورت حال بالکل ایسی ہی تھی جیسے استحقاق کے موقع پر ہوا کرتا ہے کہ عموماً سب لوگ ایک میدان میں آکر دعا کرتے ہیں اور پانی برساتا ہے۔ اللہ سبحانہ کو یہ ادراپند آئی اور عذاب رک گیا۔

یونسؑ کا کشتی میں سوار ہو جانا | حضرت یونس علیہ السلام نے دیکھا کہ تین دن گزر چکے مگر عذاب نہ آیا اب سوچا کہ قوم کو کیا منہ دکھاؤں ایک جہاز کہیں جانے کے لیے تیار تھا۔ اس میں سوار ہو گئے۔ جہاز روانہ ہو کر ایک جگہ رُک گیا۔ نہ منزل مقصود کی طرف بڑھتا اور نہ جہاں سے چلا تھا وہاں واپس ہوتا۔ جہاز اس نے کہا کہ اس میں کوئی بھگڑا غلام ہے

جب تک اس کو دریا میں نہ پھینک دیا جائے یہ آفت دور نہ ہوگی۔ یہ سنتے ہی حضرت یونس علیہ السلام نے اپنے آپ کو پیش کر دیا کہ وہ بھگوانِ غلام ہی ہے اس کو دریا میں پھینک دیا جائے۔ مگر جہاز راں نے آپ کی مقدس شخصیت کے پیش نظر اس کو باؤڑ کیا۔ بالآخر تین دفعہ قرعہ ڈالا گیا اور ہر دفعہ آپ ہی کا نام نکلتا رہا۔ مجبوراً آپ کو دریا میں پھینک دیا گیا۔ پھینکنا ہی تھا کہ ایک مچھلی منہ کھولی کھڑی تھی۔ اس نے فوراً لقمہ نیا یا اور تہ نشیں ہو گئی اور حکم ہوا کہ یونس محفوظ رہیں۔ چنانچہ چالیس دن آپ مچھلی کے پیٹ میں رہے۔ دعا و تضرع کا سلسلہ جاری تھا۔ آخر یہ دعا فرمائی: لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ۔ بارالہا! آپ کے سوا کوئی معبود نہیں ہے۔ آپ کی ذات پاک ہے یقیناً میں ہی ظالموں میں سے ہوں۔ آپ کی یہ دعا سن لی گئی اور نہ صرف آپ کے حق میں بلکہ وعدہ دیا گیا کہ آئندہ بھی جو کوئی یہ دعا کرے اس کو بھی اسی طرح نجات دی جائیگی۔ اس کے بعد آپ کو مینوا اور اس کے مصافات پر بھی نئی رسول بنا کر بھیجا گیا۔ جہاں کی مردم شماری ایک لاکھ تھی۔ بچوں کا شمار کیا جائے تو تعداد میں اور بھی اضافہ ہو جاتا ہے۔

صبرِ انتظار کا حکم | اسی واقعہ کی طرف اشارہ فرمایا جا رہا ہے کہ یونسؑ تو غصے میں بھرے ہوئے اپنی قوم سے ناراض ہو کر ہمارے حکم کا انتظار کئے بغیر چلے گئے تھے۔

پھر ان پر جو کچھ گزری گزری جب وہ چھلی کے پیٹ سے نکال کر لب دریا جنگل میں ڈال دئے گئے تو اس وقت بھی ان کی تسبیح جاری تھی۔ اسی کی بدولت نعمت الہی نے ان کا رخ کیا۔ ورنہ وہ وہیں پڑے رہتے اور ان کا الزام دفع نہ ہوتا مگر ہم نے ان کو اپنی نعمتوں سے نوازا۔ اور اس قوم کی ہدایت کیلئے پھر انہی کا انتخاب کیا اور نبیوں کے ساتھ اسکے مضائقہ کی نبوت و رسالت سے بھی سرفراز کیا۔ لیکن اس ابتلا و آزمائش کی نوبت محض ان کی جلد بازی کی بنا پر آئی۔ اے نبی کریم! آپ ان کی طرح عجلت نہ فرمائیں بلکہ ہر امر میں ہمارے حکم کے منتظر رہیں۔ گو یہ انتظار کیسا ہی صبر آزمائہ ہو۔

وَإِنْ يَكَادُ الَّذِينَ كَفَرُوا لَيُزْلِقُوا نَكَتَ أَبْصَارِهِمْ لَمَّا سَمِعُوا

3-51

اللَّهُ كَرُ وَيَقُولُونَ إِنَّهُ لَمَجْنُونٌ ۚ وَمَا هُوَ إِلَّا ذِكْرٌ لِلْعَالَمِينَ ۝

3-52

۲۵

اور منکر تو آپ کو سنا دینے کے ورپے ہیں اپنی نظریں لگا کر جب سنتے ہیں نصیحت اور

کہتے ہیں وہ تو دیوانے ہیں۔ اور نہیں ہے یہ قرآن مگر نصیحت سارے جہانوں کیلئے۔

قرآن منکر کفار کا غیظ و غضب | اے نبی کریم! یہ لوگ جب ہماری یاد گار

کتاب جو ستر پایا نصیحت ہی نصیحت ہے آپ سے سنتے ہیں تو نہایت غضبناک ہو کر آپ کو

گھورتے جاتے ہیں۔ تاکہ آپ اپنے اس منصبِ جلیل سے ہٹ جائیں اور زبان سے بھی

نفرے لگاتے جاتے ہیں کہ یہ دیوانے ہیں۔ کوئی ان کی باتوں پر توجہ نہ کرے۔ درحالیکہ

ہوتی تو وہ نظر بد ہی ہوتی۔ اور اگر تم سے (منہ) دھو لینے کی فرمائش کی جائے تو دھو لیا کرو۔“ اس سے بد نظری دفع ہو جاتی ہے۔ حضرت جابر فرماتے ہیں کہ حضور انور صلی اللہ علیہ وآلہ وسلم نے فرمایا:۔ اِنَّ الْعَيْنَ لَيَدْخُلُ الرَّجُلَ الْقَبْرَ وَالْجَمَلَ الْقَدْرَ۔ (ابو نعیم) ابن عدی عن ابی ذرؓ: نظر بد انسان کو قبر میں دفن کرتی اور اونٹ کو دیگ میں پہنچاتی ہے۔ آپ نے یہ بھی فرمایا:۔ اَلْكَثْرُ مِنْ مَيِّتٍ مِّنْ اَقْتَىٰ بَعْدَ قَضَاءِ اللّٰهِ وَقُلٌّ بِالْعَيْنِ (بخاری) (حکم الہی اور اس کی تقدیر کے مطابق سب ہی مرتے ہیں لیکن) میری امت کے اکثر لوگ قضا و قدر کے بعد نظر بد کا شکار ہوتے رہیں گے۔ کہتے ہیں کہ قبیلہ بنی اسد بد نظری میں مشہور تھا۔ قریش نے ایک شخص کو بلوایا اور اس نے حضور اکرم صلی اللہ علیہ وآلہ وسلم کو اس نیت سے دیکھا بھی مگر اللہ سبحانہ نے یہ آیہ کریمہ نازل فرمائی جس کی تلاوت کی بکرت سے آپ پر اس کا کچھ بھی اثر نہ ہوا۔

حضرت حسن بصریؒ فرماتے ہیں کہ: اَیُّ کَرِیْمٍ وَّان یَّکَادُ الَّذِیْنَ کَفَرُوا نَظْرَ بَدْعٍ کَرْنِیْ کَلِّیْ اَکْیَرُ ہِیْ۔ حافظ شیرازی فرماتے ہیں: ہ

حضور مجلس انس است دوستان جمعند وان یکاد بخوانید و در سراز کنید
وما هو الا ذکر کی دوسری تفسیر | حضرت یعقوب کرخیؒ فرماتے ہیں کہ وما هو الا ذکر للعالمین میں ضمیر ہو حضور انور صلی اللہ علیہ وآلہ وسلم کی طرف بھی راجع

ہو سکتی ہے۔ اس صورت میں معنی یوں ہوں گے کہ آپ کی ذات تمام عالمین کیلئے
 نصیحت اور ذکر ہے کہ آپ کو دیکھئے آپ کا نام مبارک یاد آجائے سے اللہ یاد آجائے
 زباں پہ بار خدا یا یہ کس کا نام آیا کہ میرے نطق سے تو میری زباں کے لئے

بتائیں تمہیں ان کا نام محمد محمد محمد محمد محمد محمد محمد
 وصلى الله تعالى وسلم على اول قابل للتجلى من الحقيقة الكلية
 وعلى آله واصحابه وازواجه واتباعه خيرا لبرية -
 سورة قلم کی تفسیر ختم ہوئی۔ الحمد لله والمنة -
 ۱۳۴۶ھ - ۱۳۴۷ھ - ۱۳۴۸ھ